
У Белавежы ўжо шмат гадоў гаво- 
рыцца аб неабходнасці павелічэння 
паверхні Белавежскага нацыянальнага 
парку. Дык не толькі гаворыцца, вядуц- 
ца таксама групай вучоных, узначале- 
най праф. Аляксандрам Сакалоўскім, і 
дзейсныя намаганні. Пакуль што, парк 
астаецца ў старых граніцах, хаця ёсць 
рэальны шанц далучыць дазапаведніка 
некаторыя фрагменты пушчы, якія не- 
пасрэдназ ім мяжуюць. Аб справах, звя- 
заных з пашырэннем парку згадзіўся 
расказаць чытачам Нівы” намеснік, а 
часова выконваючы абавязкі дырэктара 
Белавежскага нацыянальнага парку 
(БНП), д-р інж. Чэслаў Аколаў. 

-- Спадар Аколаў, дзеля чаго трэба 
пашыраць БНП? 

-- Нашыя намаганні наконт пашырэн- 
ня парку бяруцца з таго, што ён замалы, 
каб паспяхова ахоўваць натуральны ход 
працэсаў, якія ўзнікаюць у экалагічных 
сістэмах (экасістэмах), атаксама забяс- 
печыць неабходную жыццёвую плошчу 
шматлікім звярам (напрыклад, рысю, 
ваўку ці драпежным птушкам). БНП у 
сваёй цяперашняй постаці не ахоплівае 
ўсіх, характарыстычных для Белавеж- 
скай пушчы, лясных комплексаў. На- 
прыклад, зусім не выступае ў парку 
сасновы бруснічны бор. Працэсы пера- 
мен, выкліканых гаспадарчай дзейнас- 
цю чалавека ў добраўпарадкаванай 
частцы пушчы дайшлі ўжо да таго мо- 
манту, калі раздаецца апошні званок”, 
які абвяшчае неабходнасць захавання 





БЕЛАСТОК 20 ВЕРАСНЯ 1992 г. 


некаторых яе фрагментаў у натураль- 
най постаці. Праз нейкі час на гэта бу- 
дзе ўжо запозна. 

-- Праект павелічэння паверхні 
БНП паддаваўся нейкім зменам, 
перапрацоўкам. Чым гэта было абу- 
моўлена і як гэты праект выглядае 
сёння? 

-- Ужо пры заснаванні парку ў 192] г. 
яго бацькі” здавалі сабе справу, што 
найлепш было б ахапіць нацыянальным 
паркам усю Белавежскую пушчу, але не 
дазваляла на гэта эканамічнае ста- 
новішча адроджанай пасля падзелаў 
Польшчы. Чарговыя прапановы 
павелічэння парку вынікалі са спробаў 
знайсці супольны пункт гледжання з 
адміністрацыяй дзяржаўных лясоў, а 
таксама з актуальнага стану ведаў аб 
пушчанскай прыродзе і яе дыферэнцы- 
яцыі. Далей лічым, што каб БНП мог 
выконваць свае прыродаахоўныя фун- 







ў, А разд «ўз 
кцыі, яго трэба павялічыць прынамсі ў 
некалькі разоў, пры ўмове, што плошча 
дакладнай аховы была б павялічана ў 
нязначнай ступені, апошняя падлягала 
6 ахове частковай. Значыць, гаспадар- 
чая працэдура была б тут падпарадка- 
вана патрэбам прыроднай субстанцыі, у 
гэтым выпадку галоўным чынам лесу, 
але аднолькава і іншым абшарам, на- 
прыклад, лугам сярод лясоў ці тар- 
фянікам. 

-- Летась частка Белавежскай 
пушчы, якая знаходзіцца на бела- 
рускім баку, пераўтварылася з запа- 
ведна-паляўнічай гаспадаркі ў 
нацыянальны парк. Апошнім часам 
штораз часцей гаворыцца па абодвух 
баках дзяржаўнай граніцы аб патрэ- 
бе пашырэння статуса біясфернага 
запаведніка з БНП на цэлую пушчу. 


Працяг на стар. 3 

“Дзякуючы такім як вы, можам верыць учалавека,-сказаўпасол Міран Гордан. 

Фота Міхала Косця 


АДЗІНАЦЦАЦЬ 


(0191:7:155; 98 11535)8; 





Перад 1939 г. у П Рэчыпаспалітай 
жыло каля З мільёнаў яўрэяў. Ад ста- 
рэйшых людзей з Беласточчыны можам 
яшчэ даведацца пра іх традыцыю, куль- 
туру, набожнасць, грамадскую і гаспа- 
дарчую актыўнасць. Жылі яны на гэтай 
зямлі ад стагоддзяў, узбагачаючы яе 
сваёй працай і культурай. Адносіны 
паміж хрысціянскім і яўрэйскім грамад- 
ствамі складаліся па-рознаму. Найчас- 
цей былі яны добрымі, калі не 
ўмешвалася ніякая палітычная сіла, 
зацікаўленая выкарыстаннем анта- 
ганізмаў для сваіх мэтаў. 

У трыццатых гадах, на хвалі 
ўзрастаючага шавінізму, над лёсам гэта- 
га грамадства навісла злавеснае фатум. 
Нацыяналістычная хвароба найгорш 


Працяг на стар. 8 





ЦАНА 2000 зл. 


З ліку людзей, з якімі даводзілася мне 
дагэтуль сустракацца, я з найболыцым 
недаверам стаўлюся да дюдзей надта 
гарлівых, перагібшчыкаў і зайзд- 
роснікаў, якім здаецца, што толькі і вы- 
ключна яны ведаюць усю праўду. Сваю 
нястомную актыўнасць праяўляюць 
яны ў любых палітычых умовах, бо, 
відаць, такая ўжо ў іх натура. 

Вось прыклад. У адной з гмінаў ужо 
трэці год ідзе змаганне новага са ста- 
рым. Старое -- гэта няслушныя” чы- 
ноўнікі, якія пасля 1989 года, у выніку 
дэмакратычных выбараў, засталіся на 
кіраўнічых пасадах. Новае, у гэтым кан- 
крэтным выпадку, узначалілі не першай 
маладосці дзеячы, якія раней апынуліся 
за бортам палітычнага жыцця, але не па 
ідэйных прычынах. Папросту, разбу- 
яніліся яны ў сваёй дзейнасці і нарабілі 
такога ліха, што скампраметаваліся не 
толькі перад партыяй. Такія ўчынкі 
асуджаюцца і запаведзямі Божымі, і 
праследуюцца крымінальным кодэксам 
любой цывілізаванай краіны. Цяпер жа 
яны ў арэоле мучанікаў, праследаваных 
камуністычным рэжымам, прапаведу- 
юць новае і варожа ставяцца да 
колішніх саслужыўцаў, якія на- 
памінаюць ім іх не надта слаўнае 
мінулае. 

На нашай абязлюдзелай Усходняй 
сцяне, дзе моладзі -- натуральных 
носьбітаў новых ідэй, у дзень са свечкай 
шукаць прыходзіцца, такія вось 
дзядзькі і цёткі рэвалюцыі нярэдка 
ўзначальваюць новыя палітычныя 
структуры. і, менавіта, яны далей пра- 
цягваюць быць адзінымі справядлівымі 
і разумнымі. 

Трохгадовае змаганне ва ўспомненай 
гміне набыло ўжо амаль гратэскавы вы- 
гляд. Пасля дыскусій на гмінных фору- 
мах іскаргах ва ўсе магчымыя ўстановы, 
пераняслося яно ў судовую залу, дзе 
гадамі разглядаецца справа аб знявазе. 
Апошнім часам у лік прыхільнікаў ста- 
рога і ворагаў новага залічаны імі нават 
настаяцель, які зграшыў у тым, што на- 
няў СНДоўскіх маляроў для аднаўлення 
храма і такім чынам павялічыў дэфіцыт 
занятасці насельніцтва. 

І так прапаведнікі новага думаюць 
зусім па-старому. Забываюць, што 
цяпер дэмакратыя і гмінных чыноўнікаў 
ужо выбіраюць, а не назначаюць. А ім 
далей хацелася б мець нейкае 
»палітбюро”, якое паслухала б іх і ад- 
ным махам памяняла б усю ўладу ў 
гміне. 

Такія людзі водзяцца не толькі там. іх 
сустрэць можна ўсюды. Актывізуюцца 
яны найчасцей у момантах палітычных 
пераасэнсаванняў. Мабыць, неўзабаве 
будзе можна паглядзець іх руплівасць, 
калі Сейм ухваліць дэкамунізацыйныя 
законы. 

Адным словам, сцеражыцеся дзядзь- 
коў іцётак рэвалюцыі! 

В. ЛУБА 

МЫ ПРАЧЫТАЛІ, ШТО... 





.. М Сбтбаки Іаріа бітЬоупікбу. 
(Сагега У зрдісгезпа, 28-29-30.08.92) 


Схапілі ўжо З хлопцаў, забралі 50 
літраў найлепшай у краіне жытнёўкі і, 
магчыма, камісійна выпілі. -- Каб іх ха- 
лера, -- кажуць у Гарадку. 


жак ж 


Моуга КІаза роІііусгпа пачсгу!а з5іе 2уб 
розга КшШімга. УЖузіагсгу розічсрас 
рггепбеіей. (...) УУзгузіко ўе5і роПіука 
пргахіара у Багаго зресувс?гпу зрозбЫ. 
Мзгузсу пбуіа, пікі піе срсе 5іцсрас. 

(Роііука, Мт 36) 


У беларускім асяроддзі Беласточчы- 
ны не іначай. 


жж 


Рзіаіасге Р іагКи Віаюпзіпбу у 
Ро!зсе гутбсіІі зіе до улай2 тіеўзКісі 2 
ротоса Ёіпапзоуа уў гограпігоуапіц у 
Зіетіаіусгаса Еезііжаіц Киіогу 
Віаіогізкіе]. УУ тіеёсіе БгаКцўе ріепіеагу 





У выніку нядаўняй атакі на гу- 
манітарны канвой ААН каля Сараева 
загінулі два французскія салдаты. Агу- 
лам на тэрыторыі былой Югаславіі 
загінула 13 і ранены 264 салдаты ААН. 
Сем забітых салдат -- гэта французы, 
два -- украінцы, два -- аргенцінцы, 
адзін -- бельгіец і адзін -- канадзец. 

Прэзідэнт Лех Валэнса назваў люст- 
рацыю (дэкамунізацыю кадраў у дзяр- 
жаўным і самаўрадавым апараце) тэмай 
»слушнай, але надуманай” і падкрэсліў, 
што найважнейшай справай у даны мо- 
мант з'яўляецца пабудова будучыні. 
Прэзідэнт не выключыў магчымасці 
ўвядзення прэзідэнцкай сістэмы ўлады 
ў выпадку, калі праз паўгода рэформы 
не набяруць хуткіх тэмпаў. 

У Польшчы асталося яшчэ каля 10 
тысяч расейскіх салдат, 63 бронетран- 
спарцёры, З устаноўкі супрацьпаветра- 
най абароны, звыш 5 тысяч аўтамашын, 
4 транспартныя самалёты і 2 верталёты. 
Няма ўжо ні баявых самалётаў, ні тан- 
каў. 

З 1 верасня ЗУС пачаў выплачваць 





ПРАЗ ГЫДЗЕНЬ 





АА 181; ЭМ 


ж Бежанцы - слёзы, тыф, голад 
і пакута. 


Ж П. Ярашэвіч - наш хлопец”? 
ж Экалагічныя праблемы Бельска. 
Ж На Спленне ў Чыжы. 


ж Беларускі конкурс для 
настаўнікаў? 


Ў 811: 

па ро!зКа Киііше. 
(Сіо5 Ўіетіаусе, 14.08.92) 


Вазьмі і зразумей -- ці то беларусы 
прасілі грошай у гарадской улады, ці то 
давалі ёй грошы? У кожным выпадку -- 
улада адмовілася. Ну бо яна займаецца 
польскай культурай. 


ж ж ж 


Ад 12 да 89 тысяч рублёў атрымае 
кожны з нас пасля прыватызацыі дзяр- 
жаўнай маёмасці. Колькі канкрэтна і 
калі-- вырашыць восеньская сесія Вяр- 
хоўнага Савета Беларусі. 

(Народная газета, 22.08.92) 


У Польшчы мелі даць па 100 мільёнаў 
злотых кожнаму. Народ усё яшчэ чакае 
і спадзяецца. 


ж жж 


”»ух 


Чытачка, Народнай газеты” ў сваім 
допісе: 

»Да, это страшно, когда закрывают 

русские школы. Все отлично знают, что 


павышаныя пенсіі для 1 мільёна 200 
тысяч чалавек, якія атрымоўваюць са- 
мыя нізкія грашовыя забеспячэнні. Ця- 
пер найніжэйшая пенсія або інвалідская 
рэнта І катэгорыі ўзрасце на 78.400 зл., а 
рэнта П катэгорыі -- на 60.400 зл. 

У Беластоку праходзіў штогадовы 
навуковы з'езд Польскага хімічнага 
таварыства і Згуртавання інжынераў і 
тэхнікаў хімічнай прамысловасці пад 
лозунгам Хімія ў ахове здароўя і ася- 
роддзя чалавека”. Удзельнічалаў ім во- 
семсот навукоўцаў з усяе краіны, а 
таксама госці з Беларусі, Славакіі, ЗША 
і Канады. 

Управа горада Беластока вырашыла, 
што будынак па вуліцы Сянкевіча З 
(.Эмпік”) не будзе перададзены Згур- 
таванню Польшча-Усход (раней ТППР 
-- Таварыства польска-савецкай друж- 
бы), якое дагэтуль карысталася ім і 
лічыла яго сваёй уласнасцю. Аргумент, 
што гмахзбудаваны са складчын членаў 
ТППР не пацвердзіўся і гарадскія ўлады 
лічаць яго сваёй уласнасцю. Горад на- 
мерваецца перадаць гэты будынак Гас- 
падарча-прамысловай палаце. 

У Белавежы пачаўся ХХУІІ 
Міжнародны пленэр Мастацкія суст- 
рэчы пагранічча”, у якім удзельнічае 
дваццаць мастакоў, у тым ліку госці з 
Беларусі, Літвы і Узбекістана. Пленэр 
закончыцца 27 верасня, а яго вынікі бу- 
дзе можна паглядзець на выстаўцы ў 
Прыродазнаўча-лясным музеі ў Белаве- 
Жы. 
Неўзабаве ў магазінах з'явіцца тан- 
нейшы цукар. Агенцтва сельскагаспа- 
дарчага рынку перадасць у гандлёвую 
сетку некалькі дзесяткаў тон цукру па 
аптовай цане 7 тысяч зл. за кілаграм з 
засцярогай, што павінен ён прадавацца 
па 8500 зл. 

Напад са шпрыцам. У Гайнаўцы ў 
магазін з кветкамі ўвайшла маладая 
дзяўчына са шпрыцам, напоўненым 
нейкай вадкасцю і заявіла пра- 
даўшчыцы, што яна хварэе СНІДам, а 
вадкасць у шпрыцы -- гэта яе заража- 
ная кроў. Прыгразіла яна, што ўколе 
прадаўшчыцу, калі тая не аддасць ёй 
грошай. У касе было 50 тысяч злотых, 
Шантажыстка забрала іх і ўцякла. 
Неўзабаве паліцыя злавіла зладзейку, 
якой аказалася дваццацігадовая жыхар- 
ка Бельска-Падляшскага, маці аднага- 
довага дзіцяці. Пасля допыту дзяўчыну 
выпусцілі... 


никто не смотрит телевизор на местном 
холопском языке, и порой не знают, что 
делается в Белоруси, не читают книг на 
этом языке.” 


Закройте эту холопскую Беларусь, 
товариіци!? 


жж ж 


У той жа , Народнай газеце” 
(26.08.92); 

»Ваша мова такая людская і панская, 
як і іншыя -- не раз паўтаралі гэтыя 
словы слухачы Міжнароднай школы 
беларусістыкі.” 


Тоже мне паны нашлися! 


ж ж ж 


Па тэлебачанні паказвалі, як канды- 
дат тэхнічных навук выклікае дух Ска- 
рыны. Спытайце, -- перапрасіў 
каментатар, --ціпадабаюцца яму пера- 
дачы Беларускага тэлебачання”. 
»Очень”, -- адказаў Скарына. 
(Літаратура і Мастацтва, 28.08.92) 


жж 


Рапуўе 4о5ё роу5гесрпе рггекопапіе, 26 
у тіеагууоўеппеў Роізсе, уоіпеў і 

зуўегеппе], зіоз0пкі тіеёгу райзіуепі а 
Коўсідіет КайІіскіт уКТадаіу 5іе 4оргге. 
Зе5і іо рггекопапіе Мейпе(...) Кгесг- 
розіпа піе 5іаіа 5іе райбзіует Каюо!іскіпа. 
(...) Кобсібі піе 2геаіігоуа! ўісс зуеро 
репегаіпего сеіп. Вуіобу іейпак ргіба 
рггезада 5іхіега4гепіе, ге ропіб5! рога?Ке. 
Маіегу боў іет ратіеіас, ге Кобсібі Чзіаіа 
з іппеі регэреКіучіе сгазоуўеў, 4Ги2526] 
пі? КПка сту КіІКапассіе Іаі. РІаіеро 
го2заапіе] бедгіе зігіегагіс, 2е у, П Кгес- 
розроіііеў 5іу0ггопо рггезапкі Чо Будоўу 
Ро!зкі Каюо!іскіеў. 

Апаггеў багііскі (Ро!ігука, 05.09.92) 


Міечаіріічіе, рапіе ртгобезогге. А У Ш 
Кгесгрозроіііе] гаіо2опо іи7 50Іідпе 
бопёатепіу. 


Што засталося з евангелічных могілак 
у Беластоку? Яшчэ ў 1987 годзе: 
Міекібге ротпікі зіату, іппе буТу 
рггеўтбсопе і гогЬі(е.(...) Ргізіаў па Бутут 
степіагги еуапреіісглут піе та ўм2 апі 
іедперо ,5іо]асево ротпіка”, піета! 
узгузікіе за рогогріўапе, 

. Паводле Саггіу Иурогсгеў 
(пг 205, ЧодаіеК геріопаіпу) 


А здавалася б, што 999) жыхароў Бе- 
ласточчыны -- гэта хрысціяне. 


ТЭЛЕФАКСАМ З МЕНСКА 


Старшыня Вярхоўнага Савета Беларусі 
Станіслаў Шушкевіч нядаўна наведаў 
Паўднёвую Карэю. Спікер беларускага пар- 
ламента быў вельмі здзіўлены, даве- 
даўшыся, што ўкапіталістычнай Карэі добра 
зпрыжылася”планавая эканоміка -- адзін з 
краевугольных камянёў фундамента сацы- 
ялізму. Вопыт Паўднёвай Карэі спадабаўся 
Станіславу Шушкевічу і ён заявіў жур- 
налістам, што Беларусітаксама нявартацал- 
кам адмаўляцца ад планавай эканомікі. 

ПРАФСАЮЗЫ -- 
НАДЗЕЯ БЕЗЗЯМЕЛЬНЫХ 
Тысячы беларускіх сялян, жадаючых стаць 
фермерамі, усё яшчэ не могуць атрымаць 
зямлю. 

Былая камуністычная наменклатура, якая 
засела ў мясцовых органах улады, усяляк 
перашкаджае вяртанню капіталізму ў вёску. 
Таму Цэнтральная рада Беларускае сялян- 
скае партыі вырашыла стварыць пра- 
фесійны Саюз беззямельных. Мажліва, гэты 
прафсаюз абароніць вяскоўцаў ад усемагут- 
най бюракратыі. 

ХАТА ДЛЯ ДЫПЛАМАТА 

Значны недахоп памяшканняў Для 
ўладкавання ў сталіцы рэспублікі замежных 
пасольстваў і прадстаўніцтваў прымусіў 
Старшыню Савета Міністраў Беларусі Вя- 
часлава Кебіча правесці спецыяльную нара- 
ду па гэтым пытанні. Вырашана праверыць 
мэтазгоднасць выкарыстання службовых 
памяшканняў дзяржаўных прадпрыемстваў і 
ведамстваў, каб адшукаць у выніку до- 
браўладкаваныя куткі для жылля і работы 
»бяздомных” замежных дыпламатаў. 

ПРЫСЯГУ 
НА ВОСЕНІ ПРЫМАЮЦЬ 

6 верасня на плошчы Незалежнасці, што ў 
Менску, 480 курсантаў з першага набора бу- 
дучых беларускіх афіцэраў прынялі вайско- 
вую прысягу на вернасць дзяржаве і народу. 
Цікава, што тэкст прысягі разлічаны толькі 
на маладых салдат і курсантаў, а афіцэры 
ўзброеных сіл сваёй прысягі яшчэ чакаюць 
-- тэкст яе павінна зацвердзіць восеньская 
сесія Вярхоўнага Савета Беларусі. 


Звыш 75 тысяч жыхароў Масквы падчас 
апошняга перапісу назвалі сябе беларусамі. 

Аднак да гэтага часу ў сталіцы Расейскай 
дзяржавы няма ніводнага беларускага хра- 
ма, адсутнічае нават нядзельная школка, у 
якой бы дзеці вывучалі мову сваіх бацькоў. 
Таму актывісты беларускага зямляцтва саб- 
ралі ўстаноўчы сход, на якім стварылі Мас- 
коўскае аб'яднанне беларусаў 
»Бацькаўшчына”. Згодна статуту, галоўная 
мэта гэтага аб'яднання -- вывучэнне і пра- 





паганда беларускае мовы, гісторыі і культу- 


ры. 
ФРАНКІ, СТЭРЛіНГІ 
ітуУгРыкі... 

З першага верасня замежная валюта на 
Беларусі прадаецца без абмежаванняў, калі 
толькіне абумоўленага адсутнасцю наяўных 
грошай у камерацыйным банку. - валютны 
рынак рэспублікі пакуль даволі бедны. 

ЛЕПШ БЫЦЬ ЗДАРОВЫМ, 
ЧЫМ БАГАТЫМ 

Гомельскі аблвыканкам нарэпіце дазволіў 
жыхарам Беларусі і іншых краін СНД 
сяліцца ў... забруджаных радыяцыяй гара- 
дах вобласці. 

Адразу пасля аварыі на Чарнобыльскай 
атамнай электрастанцыі ўлады Гомельшчы- 
ны забаранілі людзям сяліцца ў радыяцый- 
ных мясцінах. Прычына -- мясцовыя і 
рэспубліканскія начальнікі баяліся, што 
абяцаныя ўрадам матэрыяльныя ільготы 
чарнобыльцам выклікаюць вялікі наплыў 
мігрантаў у забруджаныя радыяцыяй гара- 
ды. Аднак апасенні гэтыя не спраўдзіліся, 
наадварот, толькі за апошнія два гады з 
радыяцыйных мясцін Гомельшчыны выеха- 
ла 16 тысяч сем'яў. А ў параненых Чарнобы- 
лем гарадах і вёсках зараз не хапае 
настаўнікаў і лекараў. 

якія ТУТ 
НЕРЭАБіЛіТАВНЫЯ? 
ВЫХОДЗЬ! 

На пасяджэнні Прэзідыума Вярхоўнага Са- 
вета рэспублікі вырашана на пяць гадоў, да 
1996 года (уключна), павялічыць тэрмін за- 
вяршэння работы па рэабілітацыі ахвяр 
палітычных рэпрэсій. З 75410 спраў, якія 
патрабуюць вывучэння, ужо разгледжана 
4416 архіўных крымінальных і 1316 судовых, 
рэабілітавана 6575 чалавек. 

МАХЛЯРЫ Ў ЗАКОНЕ 
Каму ў набыцці замежнага пашпарта 
пасадзейнічалі знаёмыя, хто звярнуўся да 
паслуг кааператыва ці вулічных гандляроў, 
авынік, урэпіце, атрымаўся адзін -- наполь- 
ска-беларускай граніцы за два апошнія ме- 
сяцы на падробленых дакументах былі 
затрыманы 14 грамадзян СНД, у тым ліку 4з 
Беларусі. 

ДОЎГІ ШЛЯХ ДАМОЎ 

Працягваць службу на тэрыторыі Беларусі 
вернуцца 1.300 вайскоўцаў, прызваных з рэс- 
публікі і праходзячых службу на заставах 
Сярэднеазіяцкай пагранічнай акругі. Такое 
рашэнне прыняло ўпраўленне пагранічных 
войскаў Савета Міністраў Беларусі. 


МІКОЛА ДЗЯБЁЛА 

АПОШНІ ЗВАНОК ДЛЯ ПУШЧЫ 


Працяг са стар. 1 


Якая карысць можа быць з гэтага для 
пушчы? 

-- Стварэнне трансгранічнага 
біясфернага запаведніка, пашыранага 
на ўсю Белавежскую пушчу, стварыла б 
умовы для аховы зберажоных тут лясоў 
натуральнага характару, часта 
набліжаных да лясоў першабытных. 
Адначасова зрабіла б магчымым збера- 
жэнне выключнай біяразнароднасці гэ- 
тай тэрыторыі, у якой каля 17-ці тысяч 
відаў жывых істот (раслін, грыбоў, 
жывёлін). Праўда, апошнім часам рэк- 
ламуюцца розныя даследаванні, 
фінансаваныя Сусветным банкам, над 
зберажэннем пушчанскай 
біяразнароднасці, але яны абмя- 
жоўваюццатолькі дарозных відаў дрэў. 
Правільна функцыянуючы біясферны 
запаведнік стварае ўмовы для выпра- 
цоўкі трывалага выкарыстоўвання запа- 
саў прыроды, значыць не толькі 
драўніны, паляўнічай жывёліны і ляс- 
нога руна, але таксама эстэтычных, ту- 
рыстычных і генетычных вартасцяў, у 
рацыянальны спосаб, так, каб зберагчы 
іх для нашых нашчадкаў. Трэба яшчэ 
тут дабавіць, што кожны з названых 17 
тыс. відаў жывых арганізмаў можа стац- 





ца карысным у будучыні, а, на жаль, 
шматлікія з іх згінуць яшчэ да таго, 
пакуль іх апазнаем. Працэс гэты можам 
наглядаць не толькі ў амазонскай 
джунглі, але іў Белавежскай пушчы. 

--- Увядзенню асноўных зменаўу гас- 
падарку пушчы найбольш супраць- 
ставяцца самі леснікі. Чаго яны 
апасаюцца і ці ёсць гэтаму падста- 
вы? 

-- Цяжка мне гэта растлумачыць, ха- 
ця і я па адукацыі ляснік. Раней, з 30 
гадоў таму назад, калі я пераходзіў на 
працу ў нацыянальны парк, меў зручны 
выпадак працаваць у надлясніцтве 
Бельск-Падляшскі пад кіраўніцтвам 
светлага лесніка, на жаль, ужо пакой- 
нага, Уладзіміра Федарука. Як адзін з 
нешматлікіх леснікоў маю я ІІ ступень 
прафесіянальнай спецыялізацыі ў ахо- 
ве лесу. Думаю, што сябры леснікі не- 
патрэбна баяцца змены цяперашняга 
спосабу дзейнасці і неабходнасці 
перакваліфікавання, бо ім не пагражае 
страта месцаў працы. Дасюль скара- 
чэнні штатаў не датычылі БНП, а ме- 
навіта такое наглядаецца ў 
надлясніцтвахпа-суседску. 

-- З пушчы жыве -- непасрэдна ці 
пасрэдна -- шмат жыхароў Белаве- 
жы, Гайнаўкіі навакольных вёсак. Яны 





Д-р інж.Чэслаў Аколаў. 


таксама баяцца зменаў. Які быў бы іх 
лёс у новай сітуацыі? 

-- Жыхары пушчанскіх раёнаў не 
павінны баяцца зменаў у сувязі з 
павелічэннем парку. У месца заняткаў 
пры высечцы дрэў, прыйдуць заняткі 
пры дзеяннях звязаных з аховай паасоб- 
ных відаў раслін ці, напрыклад, ма- 

тылёў. Узрасцетаксама колькасць месц 
працы звязанай з турызмам, развіццём 
экалагічнага земляробства і блізкім ім 
паслугам. 

З. Расцягнённе статуса 
біясфернага запаведніка на ўсю пуш- 
чу гэта вырашэнне аптымальнае. 
Але калі б не ўдалося гэтага дасяг- 
нуць, што тады трэба зрабіць для 
зберажэння вартасцяў гэтага лясно- 
га масіву? Ці існуе наогул альтэрна- 
тыўная канцэпцыя? 

-- Зразумела, што так, і ў гэтым на- 
прамку ідуць намаганні дырэкцыі і на- 
вуковай рады БНП. Аднак абняццю 
ўсёй пушчы статусам біясфернага запа- 
ведніка мусіць спадарожнічаць 
павелічэнне нацыянальнага парку ірас- 
працоўка новых прынцыпаў гаспада- 
рання на гэтай плошчы, значыць 
лясніцтва, паляўніцтва, турызму і зем- 
ляробства, згодна з патрабаваннямі 
ЮНЭСКА. Дабавачным патрабаваннем 
з'яўляецца гарантыя трывалых асноў 
аховы, аможна гэта дасягнуць дваяка: у 
выніку абняцця цэласнасці статусам на- 
цыянальнага парку або стварэння ў до- 
браўпарадкаванай частцы пушчы і на 
сумежных заселеных палянах ланд- 
шафтнага парку. 


Гутарыў 
ПЁТР БАЙКО 


жежжнеакнсажеажнажеажажнажакнжажежежа жж жка жаженк жж жжжжжжажасж жа жжжжжжакж жж 


ГОРКА, ГОРКА... 


АМЕРЫКАНСКІ 
ТЭМП 


Аб тым, што з рамонтамі можна 
спраўляцца вельмі хутка, можа све- 
дчыць хаця б прыклад агароднінна-ма- 
лочнага рынку, які знаходзіцца на вул. 
Баторыя ў Гайнаўцы. Мясцовае прадп- 
рыемства камунальнай і жыллёвай гас- 
падаркі папрацавала тут сапраўды 
амерыканскім тэмпам. Хутка і салідна 
работнікі гэтай Фрмы выканалі агарод- 
жу іпадмуркі пад яе, прадоўжылі базар- 
ныя сталы, змянілі дашкі і растаптаную 
трылінку ну і, вядома, памалявалі ўсе 
элементы, якія патрабавалі новай афар- 
боўкі. Некаторыя пакупнікі нават не 
заўважылі, калі праводзіўся гэты 
рамонт. 


г.Б. 





ЯК НАМ 
ДАБІРАЦЦА ДАДОМУ”. 


... ужо трэці тыдзень мазгуюць жыха- 
ры Клюкавіч і навакольных вёсак, якім 
часам давядзецца з'ездзіць у Бельск або 
Беласток. Пачынаючы з 1 верасня Ся- 
мяціцкае аддзяленне ПКС паскорыла 
выезд на трасу апошняга аўтобуса з Ся- 
мяціч у Вычулкі. Да гэтай пары выязд- 
жаў ён а гадзіне 17.40 і ўсе тыя, што 
вярталіся з Бельска або Беластока на 
аўтобусе або цягніку, маглі рабіць пера- 
садку ў Мілейчыцах або Нурцы-Вёсцы. 
Цяпер гэты аўтобус пачынае свой мар- 
шрут амаль на паўтары гадзіны раней (а 
16.25) і пасажыры, якія пасля абеда вяр- 
таюцца з напрамку Беластока пера- 
сесціся ўжо не паспяваюць. 

Трэба тут дабавіць, што гэтаму 
аўтобусу не трэба нідзе спяшацца, бо 
начуе ён у Вычулках і вяртаецца ў Ся- 
мяцічы на другі дзень а гадзіне 4.10. 
Жыхары Тымянкі, Сяміхочаў, Пяш- 
чаткі, Літвінавіч, Клюкавіч і Вычулак 
здзіўляюцца гэтаму сюрпрызу ся- 
мяціцкіх транспартнікаў і патрабуюць, 
каб гэты аўтобус зноў пачаў ездзіць па 
строму раскладу. (Л) 


Ф РОР: КатипіКаў.ога 2016 


Расказвала мне сяброўка, як у суботу 
29 жніўня ў вёсачцы Калітнік каля 
Міхалова-- тры хаты ўсяго -- прадаваў 
чалавек цукар з машыны (няма там кра- 
мы, дык раз у тыдзень прыязджае лаўка 
на калёсах) па 9800 злотых за кілаграм. 
Гаварыў ён: Купляйце, купляйце, у 
панядзелак, пабачыце, па трынаццаць 
тысяч будзе”. А мы ўжо запасы 
зрабілі”, -- адказвалі яму бабулі. 


Але не ўсе былі такія прадбачлівыя і ў 
пачатку верасня сустрэла іх нямілая не- 
спадзяванка. Цукар з крамаў знік, а дзе 
ў якой і быў, дык амаль удвая даражэй- 
шы. Цана падскочыла з 6,5--7-мітысяч 
злотых за кілаграм да 11 -- 12-ці, атоі 
да 13-ці тысяч. 


Напрыклад, у Беластоку можна было 
дастаць цукар толькі ў меншых крамах, 
на перыферыйных вуліцах, па 12 тысяч. 
У Бельску на базары, з грузавіка, прада- 
валі па 11 тысяч. У вёсцы Тыневічы ў 
Нараўскай гміне ёсць тры розныя кра- 
мы: ГС-аўская, фірмы ,Пронар” з На- 
рвы і прыватная ў аднаго гаспадара. 
2 верасня цукру не было ўжо ў ніводнай. 


Напалоханыя людзі, калі трапілі і на 
дарагі, бралі яго, балазе добра памята- 
юць час, калі ў магазінах былі адно пус- 


тыя паліцы. 


Міністэрства сельскай гаспадаркі і 
Агенцтва сельскагаспадарчага рынку 
звярнуліся да прэм'ер-міністра Ганны 
Сухоцкай з прапановай кінуць на рынак 
цукар з дзяржаўных рэзерваў. Гэта 
панізіла б яго цану. Адначасова -- аргу- 
ментуюць яны -- трэба павысіць мыта 
(з 40-ка да 80-ці 96 вартасці тавару) на 
імпарт цукру, каб не паявіўся ў нашых 
крамах у вялікай колькасці танны з За- 
хаду. Тады будуць капцы для ўсяе 
айчыннае прадукцыі. 


Выпуск на рынак дзяржаўных рэзер- 
ваў і хуткая зборка цукровых буракоў 
павінны, здаецца, давесці да паніжэння 
цаны цукру. Тое ж гавораць спецы- 
ялісты і адначасна асцерагаюць людзей 
перад пакупкамі значнай колькасці да- 
рагога. Але людзі сваё ведаюць і ўсё ж 
такі запасаюцца. 


Калі гэты нумар Нівы” трапіць у рукі 
чытачоў, будзе відно, хто мае рацыю -- 
той хто купляў яго без аглядкі на апініі 
спецыялістаў ці той, хто паверыў урада- 
вым гарантыям і стрымаўся ад пакупкі. 


М.В. 


ДОЖДЖ У НАРВЕ 


6 верасня прайшоў у Нарве беларускі 
фэст, арганізаваны Галоўным 
праўленнем Беларускага грамадска- 
культурнага таварыства ў Беластоку і 
Гміннай управай у Нарве. імпрэзатая, як 
і папярэднія мерапрыемствы БРКТ у 
гмінах, мелася праводзіцца на паветры 
-- на рыначку ў цэнтры Нарвы. Гэтым 
разам аднак надвор'е не паспрыяла ар- 
ганізатарам. Дождж, які навісаў ад пару 
дзён над Беласточчынай, загнаў і арты- 
стаў, і публіку пад дах -- у клуб 
пажарніка. 

На пачатку фэсту, традыцыйна ўжо, 
слова ўзяў старшыня ГП БГКТ Аляк- 
сандр Баршчэўскі. Пра непрыхільных 


Таварыству людзей, якія вяшчаюць 
смерць арганізацыі, гэтым разам пра- 
моўца не згадваў. Сказаў затое пра 
ўкраінскіх місіянераў на Падляшшы. З 
людзьмі, якія напорыста прапаганду- 
юць чужыя насельніцтву ідэі, Тавары- 
ства сябраваць не будзе. 

З канцэртам у Нарве выступіў усяго 
адзін калектыў -- ,Гарадніца” з Га- 
родні. Хоць дажджлівае надвор'е і не 
заахвочвала ў гэты дзень выходзіць з 
хаты, нараўляне па берагі запоўнілі не- 
вялічкі клуб і можна было заўважыць, 
што неахвотна пакідалі пасля канцэрту 
ягоныя змрочныя сцены. 

(ам) 


НА РЫНКУ 
У БЕЛЬСКУ... 


... цэны не мяняліся на працягу двух 
апошніх тыдняў. Асартымент тавараў 
таксама. 


Найбольшы рух быў у гандлі збожжам. 
Можна было заўважыць грузавікі з цэн- 
тральнай Польшчы, якія аж сюды пры- 
ехалі за зернем. А вось яго цэны: 


-- пшаніца -- 170 --180 тысяч злотых 
зацэнтнер, 

-- ячмень -- 130 --140 тысяч (цана ад 
10 верасня, бо 3-га я ячменю не бачыў), 

-- авёс - 140--160 тысяч, 

-- мяшанка (авёс, пшаніца, ячмень) -- 
130 --140 тысяч, 

-- жыта -- 100 тысяч злотых за цэнт- 
нер. 


10 верасня паявілася больш бульбы. 
Прасілі за яе наогул 150 тысяч, але 
пахадзіўшы можна было купіць і тан- 
нейшую -- па 120 тысяч за 100 
кілаграмаў. 


Падчас капання бульбы неабходны 
плеценыя кашы. Нарынку было іх шмат, 
прычым зграбныя, спраўна зробленыя. 
Прадаваліся ўжо па 40 тысяч за штуку. 


Жывёлы было няшмат, найбольш -- 
парасят. Пара 7--8-тыднёвых парасят 
каштавала ад 600 да 800 тысяч. Адна 
гаспадыня за пару рыжых падсвінкаў 
(кілаграмаў па 60) хацела 1.400 тысяч 
злотых. 


Падаражэлі авечкі -- цанілі іх нават па 
400 тысяч за штуку. Аднак можна было 
купіць танней -- адзін гаспадар пару 
авечак прадаваў за 650 тысяч. 


Каровы з цялятамі цаніліся па 6-- 6,5 
мільёна. Тую ж самую карову без цяляці 
можна было купіць на мільён танней. 


ак 

Частка Х 


Традыцыяналізм у мысленні белару- 
скага сялянства ў Польшчы 
праяўляецца вельмі выразна. Цікава 
тое, што я ведаю погляды многіх маіх 


сённяшніх размоўцаў, выказваныя імі 


дзесяць-пятнаццаць-трыццаць гадоў 
таму назад. Гэтыя людзі былі тады 
далёкімі ад усялякай ідэалізацыі тага- 
часнай эканамічнай рэчаіснасці. Нара- 
калі яны рэзка і адназначна на 
гаспадарчую палітыку Берута, Гамулкі, 
Герака і Ярузельскага. Лічылі, што ўсе 
гэтыя ўрады не бралі пад увагу інтарэсы 
сялянства. Сёння тыя ж самыя людзі 
лічаць, што сельскагаспадарчая 
палітыка, асабліва ўрада Гамулкі, Гера- 
ка і Ракоўскага, была вельмі добрай. 
Праўда, ніхто са старэйшых не хваліць 
сёння Берута. Усе яны гавораць, што 
Берут аблажыў вёску жорсткімі абавяз- 
ковымі пастаўкамі, істота якіх заключа- 





лася ў амаль бясплатнай аддачы збож- 
жа, бульбы і мяса дзяржаве. 
Шасцідзесяцігадовы селянін заяўляе: 
»Берут то быў разбойнік. Ён так абла- 
жыў вёску абавязковымі даставамі, што 
не было як крутануцца. Берут хацеў за- 
гнаць мужыкоў у галечу, каб пасля яны 
»добровольно” пашлі ў калхозы. Але ён 
доволі рано сконаў, после того як 
Хрушчоў сказаў праўду пра Сталіна. 


тысяч. То жыто гэто збожэ, а салетра 
гэто зямля. То як можэ зямля каштаваці 
шэсць раз даражэй чым збожэ? Гэто ж 
разбой?! Ты жывеш у Варшаві. Цябе час 
ад часу паказваюць у тэлевізары. Хібо і 
ў Валэнсы бываеш. То чы ты не мог бы 
ім там сказаць, што мы зноў да Берута 
варочаемся?” 

Практыча амаль усе мае размоўцы 
ўважаюць, што ўсе тыя змены, якія вы- 





“Тады настаў Гамулка і ён павёў зусім 


другую, больш чалавечую, палітыку. 
Зліквідаваў абавязковы доставы і пера- 
стаў заганяць у калхозы. Ну, а сягоння 
то чорт ведае, што робіцца. Вядома, што 
ніхто ў калхозы не заганяе, але назбожэ 
то панство ўстанавіло такіе цэны, як 
пры Беруце. Хто ж гэто бачыў, каб мэ- 
тэр жыта каштаваў сорак тысяч злотых, 
а мэтэр салетры двесце дваццаць 


ступаюць у Польшчы ў апошніх гадах, 
вядуць да бяды. Некаторыя спасылаюц- 
ца на свяшчэнныя кнігі і гавораць, што 
ў іх напісана, што чакаюць нас вялікія 
беды за нашы грахі. Яны лічыць, што 
людзі самі заслужылі на зло і тое, што 
дзеецца гэта, пакаранне іх Богам. Аднак 
частка размоўцаў існуючую сітуацыю 
не звязвае з небам, а толькі выключна з 
людзьмі. 

Для першай катэгорыі асоб характэр- 
нае выказванне сямідзесяцігадовай 
жанчыны. 

»Тое, што цяпер пачынаецца гэто бо- 
жая кара за нашыя грахі. Людзі раз- 
жыліся, разбагацелі і пачалі забываці 
пра Бога. Ці ты ні бачыш, што робіцца. 
І гэто ж грэх над грахамі. Людзі, як коні 
воду, так п'ют ведрамі водку. П'ют ста- 
рые, п'ют маладые, п'ют бабы, дзеці. 
Такога ніколі яшчэ ні было. Калісь, бы- 
вало, здараўся адзін п'яніца на дзве 
вёскі, а сягодня ў каждой другой хаці 
п'яніца жыве. Скажэце мне, хто сягодня 
пацер говорыт перад сном? Хто лоб 
перажагнае перад едзэнем? Хто з мала- 
дых ідзе ў царкву? А калі і пойдуць 
дзеўкі, то не глядзят на райскі варота, а 
толькі за кавалерамі разглядаюцца. От 
і прыходзіт на людзей боскае скаранне. 
Пакарае Бог і холадам, і голадам і 
толькі тады людзі апомняцца.” 





АЛЕСЬ БАРСКі 





У РАСІЙСКАЙ АРМІі: 
ЦАРСКАЙ, ЧЫРВОНАЙ І БЕЛАЙ 


Балаховіч пайшоў на вайну ў 
жніўні 1914 г. як добраахвотнік, кон- 
на ізбройна. З самага пачатку пака- 
заўся выдатным кавалерыстам, таму 
і накіравалі яго проста на фронт. 
Баявы вопыт здабыў у баях пад Вар- 
шавай. У палове 1915 г. вялікае на- 
ступленне немцаў і аўстрыйцаў 
адпіхнула рускія войскі на лінію ад 
Тарнопаля праз Пінск і Дзвінск да 
Рыжскага заліва. Балаховіч знай- 
шоўся са сваім лейб-уланскім кур- 
ляндскім палком непадалёк ад 
родных мясцінаў. Восенню 1915 г. 
Балаховіч, ужо прапаршчык, уступіў 
у партызанскі атрад Пуніна, які рабіў 
дыверсійна-разведачныя рэйды на 
нямецкія тылы пад Рыгай. Немцы 
аб'явілі партызанаў незаконнымі, не 


ўпотайкі пачаў перабіваць ка- 
муністаў і членаў г.зв. камбедаў”. 
Ахоўны парасон, які расклаў над 
сваім падапечным Троцкі, перастаў 
дзейнічаць. Балаховіча паклікаў да 
сябе намеснік камісара Паўночнай 
камуны Багацін і пагразіў яму Рэва- 
люцыйным трыбуналам. Атаман не 
чакаў расправы, на пачатку 
лістапада сабраў свае атрады ў 
раёне станцыі Стругі-Белыя і пачаў 
рухацца ў напрамку лініі фронту. 
Следам за ім прыехалі ў Стругі-Бе- 
лыя пасланнікі начальніка петраг- 
радскай Чэка, Урыцкага, якія мелі 
загад арыштаваць, ато і забіць непа- 
корнага кампалка. Паказалася ад- 
нак, што падначаленыя камісарам 
палкі адмаўляюцца выканаць загад. 
б лістапада балахоўцы, пад сцягамі і 
з музыкай, перасяклі лінію фронту. 


БАЛАХОВІЧ 


(пачатак у папярэднім нумары) 


бралі іх у палон, вешалі нават іх 
трупы. Партызаны з тае прычыны 
насілі з сабой ампулы з атрутай і 
называлі сябе рыцарамі смерці”. 
Самога Балаховіча немцы называлі 
не іначай, як ,фэрфлюхтэ Фатэр”, 
значыцца -- пракляты Бацька”. 
Пад канец вайны атрад Пуніна 
пайшоў у россып і засталася толькі 
яго частка пад камандаваннем Бала- 


ховіча, ад 1917 г. - ротмістра. 


Пасля дэмабілізацыі расійскай 
арміі, на прадвесні 1918 г. Балаховіч 
уступіў у Чырвоную Армію. З дазво- 
лу Троцкага пачаў фармаванне пар- 
тызанскага палка ў горадзе Лузе. 
Троцкінадта ж відаць давяраў Бала- 
ховічу, бо вылучыў ягоны атрад з- 
пад кантролю ваеннага камісара. 
Неўзабаве паказалася, што з мясцо- 
вымі бальшавіцкімі ўладамі Бала- 
ховіч усё-такі не ладзіць. 
Балахоўцаў пасылалі супраць ся- 
лян, якія бунтаваліся пад невынос- 
ным цяжарам г.зв. прадразверсткі”. 
Балаховічу хутка абрыдла вешаць і 
страляць невінаватых мужыкоў і 


е: 

Немцы, якія панавалі тады ў Пско- 
ве, накіравалі атрад Балаховіча на 
аддалены ўчастак фронту, а самі 
неўзабаве ўцяклі разам з цэлым до- 
браахвотніцкім белым Пскоўскім 
корпусам у Рыгу, пакідаючы горад 
бальшавікам. Такім чынам Бала- 
ховіч знайшоўся на глыбокіх тылах 
бальшавікоў, аж прабіўся ў Эстонію 
іцэлую зіму ваяваў на эстонскім ба- 
ку, за што прысвоілі яму чын пад- 
палкоўніка. Нешматлікая, але 
гераічная эстонская армія да вясны 
1919 г. выцясніла, з дапамогаю 
фінаў, бальшавікоў са сваёй тэрыто- 
рыі. Пачалася арганізацыя белых 
войск дзеля атакі на Петраград. 


Балаховіч партызаніў тымчасам на 
берагах вялікага Чудскага возера, 
якое аддзяляе Эстонію ад Расіі. Яго- 
ныя сынкі” падмянілі коней на ка- 
раблі і, быццам карсары, атакавалі 
Пірысар, іншыя астравы і Раско- 
пельскі заліў, дзе схавалася баль- 
шавіцкая Чудская флатылія. Самым 
вялікім дасягненнем Балаховіча 
стаў у той час нечаканы захоп горада 


Працяг на стар. 8 


БЕЛАРУСУ НЕПАТРЭБНА СВАБОДА? 


Калі прыслухацца да яго цяпе- 
рашняга плачу, то падобнае на тое, што 
-- сапраўды! -- свабода яму непатрэб- 
на. На хлеб яе не намажаш... 


Так дзіўна складваецца, што белару- 
сам неяк заўсёды лепей ужо было. У 
царскую рэкрутчыну ўспаміналі 
даўнюю Польшч, якая трымалася ж 
амаль безарміі. Пасля вядомага двацца- 
тага году ізноў прыйшлі палякі і тады 
аказалася, што ,за царом пілі чай з 
пірагом”. У верасні трыццаць дзевятага 
нашы віталі саветаў як вызваліцеляў ад 
беспрацоўя і ад паноў. Чырвоныя даб- 
радзеі надалі работы, але без прыбытку, 
а спраўнейшых перлі ў Сібір. Бяда! 


Выручылі немцы: падаткамі не 
дабівалі, гаспадарлівейшых хвалілі. Са- 
ладосці, аднак, спазналася няшмат, бо 
партызанаў Масква наскідала з са- 
малётаў і Сталін трымаўся. Моладзь вы- 
возілі да баўэраў. 


Прыканцы вайны Польшча трэці раз 
тут расселася, не тая забытая першая і 
не памятная другая, але якаясьці дэмак- 
ратычная. Хітрэйшыя з нас, доўга не ча- 
каючы, драпанулі ў пасляжыдоўскія 
дамы ў Бельску ці ў Беластоку або ў 
пакінутыя Прусы. Павыпраўлялі дзетак 
у школы, у фабрыкі, усёроўнакуды, каб 
толькі не на зямлі сядзелі, на якой зага- 
нялі ўсенька жывое ў, калхозы”. Клялі 
спадцішка камунізм, унукаў сяк-так га- 
дуючы, аён жа ўзяў, во, і ўпаў ... Хто мог 
падумаць?! 


Настала ўлада Салідарнасці” і бела- 
русец каторы ўжо раз горка заплакаў па 
добрым мінулым часе. Але, як ты не 
хліпай, чалавеча наш, а камунякі для 
ратавання цябе не ўваскрэснуць. Каюк 
ім і капцы! Гісторыя-пані рагоча з тваіх 
слёзаў, як і столькі разоў дагэтуль. Пы- 
таю я: чаму гэта ты робіш з сябе аж 
такое пасмешышча... Ведаю, ведаю, 
пачнеш круціць: дурны я, бо бедны, а 
бедны, бо дурны. 


Не будзь жаз дзіцячымі мазгамі, пера- 
стань думаць, што камунізм Гарбачоў 
прадаў (наадварот, ён яго спрабаваў ад- 
ратаваць). Капіталізм пабароў не спра- 
вядлівасцю, а большай, якас нейшай і 
таннейшай прадукцыяй. Задушыў эка- 
намічна, хоць паўвеку назад сілы 
лічыліся даволі роўнымі паміж Усходам 
і Захадам. Напрыклад, у сорак восьмым 
-- аж сорак тры працэнты тавараў у 


свеце выраблялася на нашым баку. 
Аднак, праз сорак гадоў пасля, -- усяго 
васемнаццаць, што не значыць, каб мы 
тут апусціліся ў нейкае фестывальнае 
гультайства. Нашы прыатлантычныя 
антаганісты сваёй некамуністычнай 
працавітасцю АБАГНАЛІ НАС У 
ПЯЦЬ РАЗОЎ, давялі да таго, што Са- 
вецкі Саюз і ягоныя сатэліты перасталі 
мець гаспадарчае значэнне на зямной 
кулі, акрамя як ваеннае. У апошні год 
жыцця гэтай маскоўскай імперыі за- 
кваліфікавалася яна ў міжнародных 
ацэнках дабрабыту насельніцтва на 
далёкім семдзесят восьмым месцы, не- 
дзе на ўзроўні лацінаамерыканскіх 
люмпенскіх рэспублікаў. З тэндэнцыяй 
да далейшага спаду. У Еўропе ж горай 
жылося толькі ў Албаніі. 





Да бальшавіцкага перавароту ў Расіі 
гэтая краіна карміла хлебам паўсвету. 
Сёння жа кожная другая буханка ў та- 
машніх пякарнях пячэцца з амерыкан- 
скай або канадскай мукі, і то ў старонні, 
дзе ў адной дэльце ракі Волга зна- 
ходзіцца больш арэалу чарназёмаў, 
чымсьці ў абедзвюх Амерыках, Афры- 
цы, Азіі (разам узятых). і сама Польшча 
дакацілася да абсурду. Хто гэта калі 
чуў, каб у такой, як ні кажы някепскай 
дзяржаве, уласны мэтар жыта на месцы 
каштаваў даражэй за прывезены чорт 
ведае адкуль, ане бліжэй як з Францыі 
або Заходняй Нямеччыны! Сёлета за 
смачныя і буйныя памідоры з Галандыі 
я плаціў менш, чымсь замарныя і кіслыя 
ў знаёмага агародніка. І да чаго мы да- 
жылі? 





Філасофія беларускага гаспадара -- 
гэта філасофія паншчыннага халопа, 
якому шанцуе то на добрага, то на бла- 
гога пана. Такому людзіну свабода не- 
патрэбна, бо ў ёй ён памрэ ад голаду. Ад 
пакаленняў увык да чужой, але ласкава 
працягнутай яму рукі з кавалкам хлеба, 
усё роўна бы той конь да торбы з абро- 
кам. Такога, глыбока засеўшага ў душу, 
навыку не пазбываюццаз ночы надзень. 

Уцалеюць два тыпы гаспадарак: 
вялікія і павязаныя з бізнесам у Рэс- 
публіцы Беларусь, у якой ненаедны 
рынак, і агародніцкія ў гайнаўска-бель- 
ска-беластоцкіх прыгарадах. Рэшта 
лясьне; для Польшчы наш хлеб можа і 
зусім не быць. 


САКРАТ ЯНОВіЧ 

НАРЫС АБ ЖЫЦЦІ 
СВ. МУЧАНІКА ГАЎРЫІЛА 


Святы Мучанік Гаўрыіл нарадзіўся 
ў 1684 годзе ў вёсцы Зверкі ў сялянскай 
сям'і Пятра і Анастасіі Гоўдзеляў. 
Ахрышчаны быў у тагачасным Свята- 
Успенскім манастыры ў Заблудаве. 
Шасцігадовым хлапчуком быў ён вы- 
крадзены праўдападобна мясцовым 
арандатарам Шутко і перавезены ў Бе- 
ласток. Тут, пасля доўгіх мукаў, закон- 
чыў ён сваё кароткае зямное жыццё 
пакутніцкай смерцю. Яго цела злачын- 
цы перавезлі ў ваколіцу Зверак і 
пакінулі ў лесе. З Божай волі цела му- 
чаніка асталося някранутым, а драпеж- 
ных птушак адганялі сабакі, якія 
сцераглі пакінутае цела. Неўзабаве це- 
ла было знойдзена і пахавана каля 
могільнікавай царквы ў Зверках. У 
пачатку ХУШ стагоддзя насельніцтва 
абшараў сённяшняй Беласточчыны 
пацярпела ад эпідэміі, якая не ашча- 
джала і дзяцей. Памерлых дзетак са 
Зверак хавалі побач магілы Мучаніка 
Гаўрыіла. У гэты спосаб вернікі пакла- 
няліся Ягонай мучаніцкай смерці. Пад- 
час аднаго з пахаванняў выпадкова 
была парушана магіла і адкрыта труна 
Гаўрыіла. На вялікае здзіўленне людзі 
пабачылі нятленнае цела, хаця даўно 
яно ляжала ў зямлі. Было гэта прызна- 
кам святасці. Цела Мучаніка Гаўрыіла 
перанеслі тады ў склеп царквы ў Звер- 
ках, апасля яе пажару ў 1746 годзе мош- 
чы былі перанесены ў Заблудаўскі 
манастыр. Доўгія гады мошчы за- 


хоўваліся ў Заблудаве, але ў выніку ва- 


рожых адносін да іх часткі неправас- 
лаўнага насельніцтва, былі яны перане- 
сены ў Слуцк. 

Вяртанне мошчаў 21 верасня г.г. з Ба- 
рысаглебскага манастыра ў Гародні 
(толькі на гэтую ўрачыстасць правас- 
лаўным дазволена пакарыстацца гэтым 
манастыром!) на Беласточчыну не бу- 
дзе першым вяртаннем. У 1910 годзе 
епіскап Уладзімір перавёз мошчы са 
Слуцка ў Беласток. Аб гэтым здарэнні 
расказвала мне некалькі гадоў таму 
пакойная Анастасія Аксюцік, жыхарка 
вёскі Тапаляны, якая памерла ў 1988 г. 
на 97 годзе жыцця. Апавядала яна, што 
мошчы былі пераношаны вельмі 
ўрачыста і віталі іх жыхары вёсак і гара- 
доў. Вясковыя дарогі, паякіх неслі мош- 
чы, высцілаліся ўласнаручна тканымі 
дарожкамі і дыванамі. 

У 1910 годзе мошчы коратка пабылі ў 
Саборы св. Мікалая ў Беластоку і зараз 
перанеслі іх у Супрасльскую лаўру, дзе 
захоўваліся да 1915 года. У час бежан- 
ства епіскап Уладзімір, які эва- 
куіраваўся ў Маскву, узяў мошчы з 
сабою і пакінуў іх у Слуцку. Пасля 
ліквідацыі Святатроіцкага манастыра 
мошчы трапілі ў музей у Менску, а 
потым у мясцовую Праабражэнскую 
царкву. У 1944 годзе мошчы апынуліся 
ў Пакроўскай царкве ў Гродне, дзе за- 
хоўваліся да нашых дзён. 

Нашыя продкі сваю пашану святому 
Мучаніку Гаўрыілу аказвалі, між 
іншым, высцілаючы вясковыя дарогі. 

Нашая цашана выявіцца мнагалюдным 
удзелам вернікаў ва ўрачыстасці пера- 
нясення мошчаў. Памятайма, што 
асабліва ў той час мы павінны маліцца 
Госпаду і св. Гаўрыілу за нашых дзяцей 
і моладзь, якіх ён з'яўляецца за- 
ступнікам. Няхай растуць яны на пацеху 
бацькам і на славу нашай Царкве. 


Святый мучениче младенче 
Гавршиле, 
моли Бога о нас. 


С.Н. 





ж жававваваеваввававае 





ЗЗНАШЫ КАРАНІ 


ХІ. АДВАЯВАНЫЯ ПРАВЫ 


У 1430 г. памёр князь Вітаўт, не 
пакінуўшы пасля сябе мужчынскага на- 
следніка, і на вялікакняскі пасад у 
Вільні ўзышоў князь Леў-Свідрыгайла, 
родны брат караля Уладзіслава Ягайлы. 
Праваслаўнае насельніцтва ўздыхнула 
з палёгкай, бо князь Свідрыгайла быў 
прыхільнікам Праваслаўнае Царквы яе 
веруючых ды русі і маскве больш зы- 
чыў і ўрады ім раздаваў”, -- як зласліва 
заўважыў ананімны аўтар , Хронікі 
літоўскай і жамайцкай”. ўся ён да 
поўнай незалежнасці Беларускай дзяр- 
жавы (Вялікага княства Літоўскага) ад 
Каралеўства Польскага, вярнуў частку 
захопленых палякамі зямель, дамагаўся 
занятай імі Падоліі. Гэта не магло пада- 
баццані прывілеяваным пры Вітаўце ка- 
таліцкім духавенству і дваранству, ні 
польскім панам-магнатам. Яны 
змовіліся, учынілі замах на Свідрыгайлу 
і ў Вільні паставілі князем Вітаўтавага 
брата, католіка Зыгмунта. Большасць 
праваслаўнага насельніцтва Беларусі і 
Украіны не прызнала Зыгмунта, заста- 
лася вернай Свідрыгайлу, дзяржава 
падзялілася паводле веравызнання на 
каталіцкую і праваслаўную. Пачалася 
жорсткая і кровапралітная вайна. З да- 
памогай праваслаўным на чале з 
Свідрыгайлам прыйшоў праваслаўны 
вялікі князь цвярскі Барыс Аляксанд- 
равіч з братам Яраславам, католікам жа 
пад кіраўніцтвам вялікага князя Зыг- 
мунта і ягонага сына Міхала заспя- 
шаліся дапамагаць палякі з каралём 
Ягайлам. Барацьба ішла з пераменным 
шчасцем: перамагаў то адзін, то другі 
бок, але была страшэнна зацятая -- га- 
рэлі цэрквы і касцёлы, гінула духавен- 
ства, праціўнікі не ашчаджалі ні 
старога, ні малога. Праваслаўныя зма- 
галіся за свае чалавечыя правы, за 
роўнапраўе з католікамі і ўсведамлялі, 
што калі прайграюць, дык стануць веч- 
нымі нявольнікамі, а вера іх будзе апа- 
ганена. 

Нягледзячы на ваеннае становішча ў 
краіне пачаўся агульны зрух і 

ажыўленне праваслаўнага духовага 
жыцця. Здавальняючы патрабаванні 
Праваслаўнае Царквы князь 
Свідрыгайла накіраваў у Кан- 
станцінопаль смаленскага епіскапа Г'е- 
расіма для пастаўлення яго ў 
мітрапаліта. Патрыярх прыхіліўся да 
просьбы князя і паблагаславіў епіскапа 
Герасіма ў 1433 годзе. Вярнуўшыся з 
Канстанцінопаля, мітрапаліт з прычы- 
ны грамадзянскай вайны па-ранейшаму 
жыў у Смаленску і адтуль кіраваў усёй 
мітраполіяй. Моц Свідрыгайлы, дзяку- 
ючы растучай сіле яго праваслаўных 
прыхільнікаў, павялічвалася з кожным 
месяцам. 

Занепакоены аслабленнем свайго ла- 
гера, каб прыхіліць да сябе правас- 
лаўных баяраў, Зыгмунт надаў ім шэраг 
правоў і прывілеяў, у нейкай ступені 
ўраўноўваючы іх з каталіцкай шляхтай. 
»Мы, Зыгмунт Божае ласкі вялікі князь 
літоўскі, нароўні пан і спадкаемца зем- 
ляў рускіх, гэтым абвяшчаем, каму на- 
лежыцца ўсім сучасным і патомству... 
што жадаючы землі нашы Літву і Русь 
да лепшага стану давесці..., каб паміж 
людзьмі гэтых земляў не паўстала брат- 
няя варожасць..., каб усе былі забяспе- 
чаны роўнымі ласкамі... і да захавання 
штораз шчаслівейшага дабрабыту 
скіроўвалі супольнае імкненне і 
высілкі” --такое чытаем у Зыгмунтавай 
прывілеі ад 6 мая 1434 г. і гэтым актам 
Зыгмунту ўдалося разбіць адзінства ў 
Свідрыгайлавым лагеры. Паспрпыялі 
таму таксама паводзіны Свідрыгайлы. 
Праваслаўным вельмі не падабалася 
тое, што ён узнавіў сваё сяброўства з 
крыжакамі і атрымліваў ад іх значную 
вайсковую дапамогу. Да таго прымусіў 
мітрапаліта Герасіма прыняць унію з 
Рымам, каб такім чынам атрымаць дапа- 
могу з Апостальскай сталіцы. Папа ў 
адмысловым лісце падзякаваў 
Свідрыгайлу за старанні ў справе ,уніі 
рускага народа”, але ніякай падтрымкі 
яму не даў. 

Усё гэта спачатку астудзіла, а потым і 
цалкам адпіхнула праваслаўных ад 
Свідрыгайлы. Ад яго пачало ады- 


ходзіць і далучацца да Зыгмунта што- 
раз болей праваслаўных баяраў і князёў. 
Свідрыгайла жорстка распраўляўся з 
перабежчыкамі, але іх з кожным днём 
прыбывала. Калі ў 1435 г. пад 
Вілкамірам дайшло да вырашальнай 
бітвы паміж войскамі Свідрыгайлы і 
Зыгмунта, Свідрыгайлавы воі не пра- 
явілі неабходнага запалу і ахвярнасці і ў 
выніку перамагла Зыгмунтава армія. І 
хоць пасля таго пабоішча яшчэ некато- 
ры час Полацк і Віцебск абараняліся ад 
пацыфікацыі краю, якой кіраваў князь 
Міхаіл Зыгмунтавіч, але палачане і 
віцябляне, не чуючы сабе дапамогі ад 
нікога, здаліся вялікаму князю Зыгмун- 
ту”,-- падае ,Хроніка Быхаўца”. 
Свідрыгайла абвінавачваў у здрадзе ўсё 
сваё акружэнне. Падазрэнне ўпала і на 
мітрапаліта Герасіма, што ён быццам 
бы, увайшоў у нейкую лучнасць з Зыг- 
мунтам і абяцаў таму дапамагчы за- 
хапіць Смаленск. Свідрыгайла загадаў 
арыштаваць уладыку і жыўцом спаліць 
на кастры. Гэтая нечуваная на бела- 
рускіх землях жорсткасць канчаткова 
адхіліла ад Свідрыгайлы людзей і то 
розных веравызнанняў. 

У выніку Свідрыгайла прайграў зма- 
ганне за вялікакняскі пасад і мусіў зада- 
воліцца жыццём малазначнага 
ўдзельнага князька недзе на Пакуцці, 
на паграніччы з Венгрыяй. 

Такім чынам праваслаўнае на- 
сельніцтва Беларусі і Украіны паказала 
князям Зыгмунту і Свідрыгайлу сваю 
моц і значэнне ў дзяржаве і прымусіла 
іх і іхніх наследнікаў з большай увагай і 
дбайнасцю адносіцца да яго запатраба- 
ванняў. Гэтак праваслаўныя хоць на не- 
каторы час адваявалі амаль што роўныя 
правы з католікамі і адначасова да- 
магліся стаўлення з належнай пашанай 
да Праваслаўнай Царквы. 

На жаль, гэта значыла ўсяго толькі 
тое, што вялікакняская і каралеўская 
ўлады на працягу некалькіх наступных 
дзесяцігоддзяў талеравалі Праваслаўе, 
але ўсяроўна лічылі яго чужым вера- 
вызнаннем і шукалі розных спосабаў, 
каб навярнуць праваслаўных у ка- 


таліцызм, у тым ліку і праз унію. 


МІКОЛА ГАЙДУК 


ПРАГРАМНЫ 
мінімум 
з«лаюучання праваслаўнай розга ў 


Змешчаны ніжэй план навучання 
праваслаўнай рэлігіі ў пачатковых 
школах і абгрунтаванне такой яго 
версіі прапануе доктар Аляксандр Ма- 
леша. У ,Ніве” друкуем скарочаны ва- 
рыянт плана (скарачэнні зроблены 
рэдакцыяй). Поўны тэкст праграмы 
надрукаваны будзе ў адным з 
найбліжэйшых нумароў штомесячніка 
»Церковный Вестник”. Аўтар прагра- 
мы спадзяецца, што яго прапанова 
будзе падставай для дыскусіі сярод 
настаўнікаў закону Божага. 


ж ж ж 


Прапанаваная аўтарская праграма не 
створана настаўнікам-катэхетам. Аўтар 
праграмы з'яўляецца шматгадовым на- 
стаўнікам і са сваіх назіранняў ведае, з 
якімі праблемамі сустракаюцца вучні на 
ўроках рэлігіі. У сваёй праграме прапа- 
ную, каб не трацячы нічога з багацця 
праваслаўнага катэхізісу, у большай 
ступені ўключыць яго ў нурт працы 
школы. (...) 


Прадстаўлены праграмны мінімум не 
прэтэндуе надасканаласць. Мяркую ад- 
нак, што можа ён быць падставай для 
складання настаўнікамі-катэхетамі 
сваіх праграмаў навучання, патрэбных 
не толькі сабе, але і катэхетычным гру- 
пам. Міністэрства нацыянальнай адука- 
цыізабавязвае ўсіхнастаўнікаў ствараць 
такія праграмы. Здаецца мне, што 
асабліва важнай справай з'яўляецца 
складанне праграмаў, а потым раскла- 
даў матэрыялаў патрэбных спалучаным 
класам. Дзеля гэтага патрэбна шырокая 
дыскусія. Калі мае прапановы 
выклікаюць дыскусію, буду лічыць, што 
я выканаў сваю задачу. 

Аляксандр Малеша 


АСНОЎНЫЯ ТЭЗіСЫ 
(у скарачэнні) 


У І класе прапануецца пазнаёміць дзе- 
так зтым, як Бог стварыў светі чалавека, 
саслаў на зямлю свайго Сына і Духа 
Святога. Далей прадбачваецца наву- 
чыць хрысціцца і асноўных малітваў, 
выясніць, чым з'яўляецца ікона і малітва 
ў жыцці чалавека і як трэба весці сябе ў 
царкве. 

У П класе: істота царкоўных святаў і 
мясцовых культаў, навучэнне адпавед- 
ных малітваў з нагоды кожнага свята. 

Ш клас: прапануецца пазнаёміць з га- 
лоўнымі праблемамі хрысціянскай на- 
вукі, адказаць на пытанне, чаму ісус 
Хрыстос з'явіўся на зямлі, прадставіць 
яго жыццё, сэнс смерці і ўваскрашэння. 

У ІУ класе добра было б, каб вучні 
даведаліся чым ёсць царква чаму ў яе 
такая архітэктура, чаму святары падчас 
літургіі маюць такое, а не іншае, абла- 
чэнне. Далей прапануецца растлума- 
чыць парадак літургіі, істоту 
паломніцтваў і манаства. 

Ад У класа можна пачаць знаёміць 
вучняў са зместам Старога Запавету, а ў 
УІ -- Новага Запавету. 

У УПП класе: Святыя Таінствы; крыніцы 
веры і яе сімвалы. 

У УШ класе перш за ўсё звяртаецца 
ўвага на хрысціянскую этыку і мараль- 
насць, якія выцякаюць з царкоўнай на- 
вукі. Заняткі канчаюцца ўсведамленнем 
розніц паміж праваслаўем і іншымі 
хрысціянскімі веравызнаннямі. 


Ніва 5 

ПАЧАТАК 
. НАВУКІ 
Ў ТРОЙЦЫ” 










Навучальны год у бельскай ,трой- 
цы” пачынаецца, звычайна, урачыстас- 
цю на гарадскім скверыку, які побач са 
школай. Так было сёлета. 


Вучняў і бацькоў па-беларуску 
прывітаў дырэктар Васіль Ляшчынскі. 
Асабліва горача вітаў ён перша- 
класнікаў, якія былі галоўнымі героямі 
ўсяе цырымоніі. Яны ўпершыню атры- 
малі знак школы -- тарчы” -- і склалі 
абяцанне быць пільнымі і паслухмянымі 
вучнямі. 


Нягледзячы на цяжкую матэрыяль- 
ную абстаноўку і, парады” беластоцкай 
Кураторыі абмежаваць набор дзяцей 
(пра гэта мы багата і даволі падрабязна 
ў Ніве” пісалі), школа разрастаецца. У 
гэтым годзе створана 5 паралельных 
першых класаў, у якіх 127 вучняў. Усе 
яны ад другога класа, таксама як іхнія 
старэйшыя сябры, будуць вывучаць бе- 
ларускую мову. 


Школа за канікулы перайшла неаб- 
ходныя рамонты. Каштавалі яны каля 50 
мільёнаў -- фінансаваў іх Бацькоўскі 
камітэт. Для дыдактычнай працы пад- 
рыхтаваных было 17 памяшканняў. Ву- 
чыццаў іх будзе 1080 дзяцей (у мінулым 
годзе -- 1050), падзеленых на Зб аддзе- 
лаў. З вучнямі працуе 71 настаўнікаў, у 
тым ліку 5 настаўнікаў Божага закону. 
Сёлета ў кожным класе ўрокі рэлігіі -- 
праваслаўнай і каталіцкай - будуць 
вясціся два разы ў тыдзень. 


Дырэктар Ляшчынскі баіцца, каб не- 
каторых бацькоў не палохала тое, што 
іх дзецям давядзецца вучыцца і да пало- 
вы восьмай вечара. Але, здаецца, той, 
хто пасылае сваё дзіця ў тройку”, 
пагаджаецца з двума варункамі: з 
цяжкімі ўмовамі ў школе і з безагаво- 
рачным навучаннем беларускай мовы. 





Вучні і бацькі стаялі пад дрэвамі. 


Пачатковая школа н-р З у Бельску, 
гэта не толькі найбольшая школа ў 
Польшчы, у якой навучаецца белару- 
ская мова, гэта таксама школа, дзе ўсё 
больш выразна адчуваецца беларускі 
дух. Я не ведаю, ці яшчэ дзе-небудзь 
школьны год пачаўся не толькі пад бе- 
ла-чырвонымі, але і пад бел-чырвона- 
белымі сцягамі. 

М.В. 
Фота Аліны Ваўранюк 

Прэзідыум. 





Размова з ЯЎГЕНАМ БЭДЭНІЧУ- 
КАМ -- лёгкаатлетам, удзельнікам 
Алімпіяды ў Барселоне ў трайным 
скачку. 


-- Перад выездам у Барселону бела- 
стоцкая прэса многа пра Вас пісала. 
Пасля вяртання, як быццам згубіла 
зацікаўленне да Вашай асобы. 


-- Пэўна журналісты прыт- 
рымліваюцца такога прынцыпу, што 
калі няма медаля, няма поспеху, дык 
нямаі пра што пісаць. Для мяне асабіста 
ўжо сам удзел у фінале з'яўляецца не 
абы-якім дасягненнем. Трэба ўлічыць 
тое, што не быў я ў нацыянальнай дру- 
жыне, рыхтаваўся пераважна ў Бельску. 
За свой кошт паехаў у Тарту ў Эстонію 
і раз быў у Венгрыі. Магло б быць, зра- 
зумела, лепш, але што зробіш. 


-- Якія варункі быліна барселонскім 
стадыёне, бо ўтэлебачаннікамента- 
тары крыху наракалі. 


-- Стадыён у Барселоне ў парадку, 
умовы на ім добрыя. Горшыя, а нават 
дрэнныя былі ў алімпійскай вёсцы. 
Перш за ўсё за скуру залезлатое, што не 
было кліматызацыі. Калі на двары 40 
градусаў і столькі ж у пакоі, дык занадта 
не адпачнеш, тым больш не набярэшся 
сілы. 


--. Як выглядалі вашы кватэры? 


“Веі: 

-- У нашым доміку было чатыры 
пакоі. Я жыў у адным пакоі з Раманам 
Галяноўскім (скачок у даўжыню) і 
Артурам Партыкам (скачок у вышыню), 
які, дарэчы, стаў бронзавым ме- 
далістам. 


-- Доўга Вы былі ў Барселоне? 


-- Да самага заканчэння гульняў, да 
І] жніўня. Прыляцеў туды з Францыі 28 
ліпеня. Але можа ад пачатку. 6 чэрвеня 
на мітынгу” ў Любліне скочыў я 17,08 
м., аалімпійскі мінімум быў 17,05 м. Та- 


борніцтве, на стартах. Вельмі добра ад- 
чуваў сябе ў элімінацыях. Пасля адну 
ноч не спаў ад эмоцый. На другую пас- 
тавіў я свой ложак між акном і дзвяры- 
ма, у скразняку. Там мяне прадзьмула і 
гэта ў вялікай ступені паўплывала на 
мой рэзультат у фінале. 


- Што Вам найбольш запала ў 
памяць на Алімпіядзе? 


-- Мушу прызнацца, што больш пра 
яе чуў я пасля вяртання дахаты, ад тых, 
якія ўсё бачылі ў тэлевізары. У мяне там 
не было ні часу, ні фізічнай магчымасці, 
каб паехаць усюды, куды хацелася б. 


БОЛЬШ БАЧЫЛІ 
ТЭЛЕГЛЕДАЧЫ 


ды мяне закваліфікавалі на алімпійскія 
гульні і стаў я разам ездзіць са зборнай 
Польшчы. Ад 26 чэрвеня да 12 ліпеня 
быў я ў Спале, потым, на коратка, паехаў 
дахаты развітацца з сям'ёю, а 17 ліпеня 
паляцелі мы ў Францыю ў мясцовасць 
Экс-ле-Бен і адтуль ужо ў Барселону. 

-- Мне цікава, ці было ў Вас у Барсе- 
лоне многа свабоднага часу? 


-- Пасля старту так. Час поўнасцю 
быў у тваім распараджэнні. Але раней, 
каліты хацеў дабіцца нейкага прыстой- 
нага рэзультату, трэба было накінуць 
сабе дысцыпліну. Я -- перш-наперш, 
засяродзіўся на спартыўным спа- 


Алімпіяда гэта такое гіганцкае свята, 
якое цалкам паглынае чалавека. Я мог 
назіраць толькі тое, што адбывалася на 
лёгкаатлетычным стадыёне, побач са 
мною. Пра тое, што рабілася ў іншых 
месцах, не ведаў амаль нічога. Маёй ма- 
рай было ўбачыць баскетбольны матч з 
удзелам амерыканскай каманды. Але 
білеты на, Фгеаю Теаш” былі прададзе- 
ны ўжо даўно перад Алімпіядай. 


-- Скажыце, як Вы пачалі займацца 
спортам. Не часта здараецца, каб 
ураджэнец такой вёсачкі як Ляхі 
трапіўна Алімпіяду. Паколькі мне вя- 


дома, школа ў Гародчыне не магла 


даць Вам адпаведнай падрыхтоўкі. 


-- Ні школа ў Гародчыне, ні ў 
Кленіках, дзе я правучыўся два апошнія 
гады ,падставоўкі”, спортам не 
цікавіліся. Толькі калі пайшоў я ў ме- 
ханічную школу ў Гайнаўку, настаўнік 
фізічнага выхавання Юзючук запрапа- 
наваў мне дадатковыя заняткі ў рамках 
СКС. З тае пары стаў я ўдзельнічаць у 
розных спаборніцтвах. На адным з іх, у 
Беластоку, заўважылі мяне настаўнікі з 
Лап і пастараліся, каб я прыйшоў у іх 
тэхнікум. Там апекаваўся мною 
Станіслаў Касіцкі. Потым пачаў я вучо- 
бу ў Вайсковай тэхнічнай акадэміі, але 
прабыў я там усяго столькі, каб адслу- 
жыць армію. Вярнуўся затым у Бельск і 
ў клуб, Ювэнія”, які патранаваў шко- 
лам. У 1988 годзе перайшоў я ў ,Яге- 
лонію” Беласток, у гэтым клубе я і да 
сёння. 

-- Што лічыце сваім найбольшым 
поспехам? 

-- Безумоўна, удзел у Алімпіядзе. Гэ- 
та мара кожнага спартсмена. З іншых 
рэзультатаў: 11 месца ў Чэмпіянаце 
Еўропы ў 1990 годзе ў Спліце, 14 месца 
ў Чэмпіянаце свету ў Токіо ў мінулым 
годзе, першае месца ў спаборніцте на 
Кубак Еўропы групы Б” ў Барселоне ў 
мінулым годзе. Выйграў я ўжо з усімі 
польскімі трайнымі скакунамі, у тым і 
чэмпіёнам свету Гофманам, і з Пас- 
тусінскім. У мінулым годзе заняў я дру- 
гое месца ў Чэмпіянаце Польшчы пад 
дахам і на адкрытым стадыёне, у гэтым 
стаў я чэмпіёнам там і там. Два гады 
таму абралі мяне спартсменам Бела- 

МАЦІ 
І СЫН 


Месяцы два таму Беларускае 
літаратурнае аб'яднанне , Белавежа” ў 
Беластоку выдала кніжыцу “/, у якой 
пад адной вокладкай знайшліся неа- 
публікаваныя дагэтуль вершы Ларысы 
Геніюш і паэтычная проза ейнага сына 
Юркі Геніюша. Частку маці” падрых- 
тавала паэтэса з Горадні Данута Бічэль, 
а частку сына” -- Сакрат Яновіч. 

Паэзіі Ларысы Геніюш, як і самой 
паэтэсе, выпаў нялёгкі жыццёвы шлях. 
У 1942 годзе ў Празе выйшаў ейны 
зборнік , Ад родных ніў”. У 1948 годзе 
Ларыса Геніюш з сям'ёй была дэпарта- 
ваная з Чэхаславаччыны ў СССР. Там 
яна і муж атрымалі прысуд да 25 гадоў 
сталінскіх канцэнтрацыйных лагераў. 
іхні сын Юрка, дзякуючы сваякам маці, 
апынуўся ў Польшчы. Пасля смерці 
Сталіна Геніюшы, Ларсыа і іван, вяр- 
нуліся з ларегаў на Беларусь і да канца 
сваіх дзён пражывалі ў Зэльве пад 
строгім наглядам агентаў КДБ. Ларыса 
Геніюш памерла ў 1983 годзе. Пры яе 
жыцці на Беларусі выйшаў адзін зборнік 
--..Невадам з Нёмана” ў 1964 годзе, 
укладзены Уладзімірам Караткевічам. 
Ужо ў наш час была апублікаваная 
»Споведзь” (1990, ,Маладосць”) і 
зборнік ,Белы сон” (1990). Сёлета 
бібліятэка імя Ф. Скарыны ў Лондане 
выдала падборку неапублікаваных вер- 
шаў з 1945--47 г.г. А Белавежа”, пра- 
цягваючы публікацыю спадчыны 
Л. Геніюш, выдала вершы, якія трапілі 
на захаванне спадарыні Дануце ў Го- 
радні. 

... Ларыса Геніюш і яе хата, як со- 
нейка, прыцягвалі ўсё яшчэ жывое на 
Беларусі -- пісьменнікаў, мастакоў, 
навукоўцаў, сялянак. Можа, мы й не 
памерлі ў 60--80-я гады, таму што 
на злосць ,;жлобскай нацыі” 
здраднікаў і самаліквідатараў стая- 
ла ў Зэльве ўся ў кветках вясновая 
хата й пісала вершы паэтка. І ўсе 
бітыя, пакрыўджаныя, параненыя 
знаходзілі той ганак удзень і ўночы, 
стукалі ў сенцы, не зажаючы на сусед- 
ку, якая бяссонна стаяла на варце ў 
суседніх дзьвярох. Іх там кармілі, ад- 








пойвалі, суцяшалі словам. На дні на- 
радзінаў зьбіраліся, бадай, усе хто га- 
варыў па-беларуску -- і стукачы 
»беларускамоўныя” таксама. А ў га- 
родчыку за хатай вырастала й хапа- 
ла на ўсіх, на ўсю тагачасную 
Беларусь -- памідораў, гуркоў, яблы- 
каў, ягадаў ікветак. З пустымі рукамі 
й душамі адтуль ня ехаў ніхто. 

1 вершы ехалі. А чаго іх было тры- 
маць дома? Не для савецкага ж друку 
яны ствараліся... (З прадмовы Дану- 
ты Бічэль да ,белавежскага” 
зборніка). 

Ларыса Геніюш, хоць яе й прасілі, не 
запісалася ў Саюз пісьменнікаў БССР. 
Што больш, да канца свайго жыцця яна 
не прыняла савецкага грамадзянства. 

Паэзія ейная, як і сама аўтарка, - 
бескампрамісная й чыстая. У гэтым ас- 
пекце-- яна ўнікальная ва ўсёй белару- 
скай падсавецкай літаратуры. Мабыць, 
таму, што была пісаная без спадзявання 
на публікацыю ў бээсэсэраўскім друку. 
Дзеля паэзіі. 

Ты -- пан зямлі, я - пан свайго 

сумленьня, 

інада мною ты не валадар. 

То за табою крыўда пойдзе ценем 

і будзе мсьціць разбураны алтар. 

Дык ты дрыжы паміж здаўнелых 
страхаў, 

каб змыць віну, шукай у сэрцы слоў. 

А я пайду. А нехта ціха скажа 

-- Вунь чалавек дарогаю пайшоў. 

1964 

Сын Ларысы, Юрка, апынуўшыся ў 
Польшчы, закончыў Медыцынскую 
акадэмію ў Беластоку, працаваў 
дзіцячым доктарам. Дэбютаваў і пра- 
цягваў публікавацца, як амаль усе ,бе- 
лавежцы”, на старонках Нівы”. Памёр 
у 1985 г. 

У 1976 годзе ГП БГКТ апублікавала 
»Зборнік сцэнічных твораў” С. Яновіча 
і Ю. Геніюша, у якім знайшліся дзве 
п'ескі Юркі Геніюша. Другая кніжная 
публікацыя Ю. Геніюша -- сёлетняя 
»белавежская” кніжыца , Маці і сын”. 

ЯН МАКСіМЮК 

“/ Маці і сын, Беласток 1992, 

Бібліятэчка Беларускага 

літаратурнага аб'яднання "”Белаве- 

жа” пад рэдакцыяй Яна Чыквіна, 
Кніжка сёмая. 

КОНРАД АДЭНАЎЭР - 
НЕМЕЦ і ЕЎРАПЕЕЦ 


Пад гэткім назовам 5 верасня ў Дзяр- 
жаўнай галерэі мастацтва Арсенал” у 
Беластоку была адчынена выстаўка, ар- 
ганізаваная Фондам К. Адэнаўэра. Ра- 
ней, выстаўка пабывала ў Варшаве, 
Гданьску, Кракаве, Познані і Аполі. У 
Беластоку на адкрыцці выстаўкі пры- 
сутнічалі Пауль Вінк -- намеснік ды- 
рэктара Фонду К. Адэнаўэра і 
віцэ-прэм'ер Польшчы Павел Ланч- 
коўскі. 

Мэтай выстаўкі, паводле Варшаўскага 
філіяла фонду К. Адэнаўэра, 
з'яўляецца ўганараванне палітыка, 
які ў значнай ступені прычыніўся да 
ўзнікнення дэмакратычнай Нямеччы- 
ны і аб'яднанай Еўропы. Будучы пер- 
шым канцлерам нямецкай 
фэдэратыўнай рэспублікі (1949- 
1963) Адэнаўэр вырашыў аб кшталце 
федэральнай Нямеччыны і аб паяд- 
нанні з, адвечным ворагам” -- Фран- 
цыяй. Кіруючыся хрысціянскім 
вобразам чалавека, ён не мог заняць 
»Нейтральнае” становішча ў ад- 
носінах да камунізму. Сёння мы веда- 
ем, што становішча такое 
прыспешыла ўпадак камунізму і пры- 
чынілася да перамогі дэмакратыі ў 
Еўропе. У камуністычнай Польшчы 


аднак жа такое непахіснае ста- 
новішча ў дачыненні да камунізму да- 
ло яму славу ,рэваншыста”, 
»рэвізіяніста”і, крыжака”. стотнай 
мэтай выстаўкі з'яўляецца карэкту- 
ра гэтага вобразу і прадстаўленне 
»Ссапраўднага” Адэнаўэра. 

Выстаўка ў Беластоку будзе адчынена 
да канца верасня. На ёй паказаны бага- 
ты набор фатаграфій, якія прад- 
стаўляюць жыццёвы і палітычны шлях 
Конрада Адэнаўэра, а таксама такія 
цікавінкі, як партрэт аўтарства Оскара 
Какошкі ці эскіз Сальватора Далі. 

Сам Фонд К. Адэнаўэра, заснаваны ў 
1964 г., вядзе актыўную дзейнасць у на- 
прамку палітычнай адукацыі, доследаў 
гісторыі палітычнага руху (асабліва 
хрысціянска-дэмакратычнага) і досле- 
даў у галіне мясцовага самакіравання. 
Пры Фондзе існуе таксама інстытут 
падтрымкі здольнай моладзі, які прыз- 
нае шмат стыпендыяў дзеля адукацыі і 
самавыяўлення адораных маладых 
людзей у Еўропе. 


ям) 





КРАКАЎСКАЯ 
ПРАПАНОВА 


У антыкварыяце ,Кага Ауіз” (31--024 
Ктакбуў, Ш. бгріаіпа 7/4) можна купіць, 
між іншым, такія вось кніжкі (у заказах 
трэба спаслацца на ,Каіаіор Мг 3” са 
жніўня г.г.): 


Роз. 57 -- бІовет 7., Аіботу 
еіповтавіс?пе..., Уагэгауа 1904. Сепа 900 
іу5. 21. 


Роз. 65 --- бтойрег А., СуКІе: Магзгауа, 
Роіопіа, Ііічапіа, УУоўпа, Іубуў Бгуў. Сепа 
400 1у5. 2. 


Роз. 83 -- КІас?Ко )., Аппекзуа ў 
Чаупеў Ро!зсе (ипіа Роізкі 2 Іііха), 
Ктакбу 1901. Сепа 60 іу. 21. 


Рог. 100 -- Моіе “УЎ., ІкКопа піка, 
Магэтгаха 1956. Сепа 30 іу5. 21. 


Роз. 142 -- Кгеуцкі Н., Ратідікі 
зіагеро 52Іасйсіса Піеускіево, Уагэгауа 
1884. Сепа 100 Іу5. 21. 


Роз. 149 --- 5іапіечіс? “У., Мабўгу 
Во]опаз і52Кі, з іеб роў іаіц 
Ііагкіеро.(5іпаўцт  зроіес2пе і 
розрочагс?е), УІІпо 1923. Сепа 60 іу5. 21. 


ПЁТР БАЙКО 





СТОЧЧЫНЫ. 


-- А колькі Вы зарабілі на 
Алімпіядзе, калі не сакрэт? 


--Не, не сакрэт. Польскі алімпійскі 
камітэт даў нам па 400 долараў на дроб- 
ныя расходы. І гэта ўсё. Калі б я апы- 
нуўся ў першай пяцёрцы, атрымаў бы 
ўзнагароду ад фірмы Кеебок” -- у яе 
ботах выступаў я ў Барселоне. Апрача 
таго, добрае месца ў Алімпійскіх гуль- 
нях гэта запрашэнне на платныя 
»мітынгі”, дзе ўжо сумы бываюць сап- 
раўды высокія. Кожны спартсмен мог 
шукаць таксама свайго спонсара тут, у 
Польшчы. 


-- У Вас не было такога спонсара? 


-- Калі я закваліфікаваўся на 
Алімпіяду, 17 мільёнаў на мой выезд 
назбіралі: Гарадская і Гмінная ўправы ў 
Бельску ды бельскія аддзелы ПКС і 
ПЗУ. Але я гэтых грошай яшчэ не ба- 
чыў, яны на рахунку клуба. 


-- Спорт у Вашым выпадку больш 
хобі, чымсьці прафесія. З чаго вы жы- 
вяце? 


-- Я ўжо шосты год працую на- 
стаўнікам у Комплексе эканамічных 
школ у Бельску. Раней год працаваў у 
Пачатковай школе ў Рыбалах і два ў 
Кнарыдах. Жыву ў часовай кватэры ў 
Доме настаўніка ў Бельску і думаю, ад- 
куль узяць 200 мільёнаў на парадачную 
кватэру. 

МРуу 


ЫІ ЛАС?АЗ ВЫОХМЕК 
ЕОТО - МЧОПВІ! 

А дот УЕЧТОВЕ 

ат Корак. 





Яўген Бэдэнічук з дачушкамі Паўлінкай і Магдаленкай на стадыёне 
»Ягелоніі”ў Беластоку. Здымак зроблены 28 жніўня г. г. 


-- Клуб не дапамагае? 


-- З клуба не атрымаў я нават ніякай 
падзякі за ўдзел у Алімпіядзе, што тут 
гаварыць пра грошы. У ,Ягелоніі” да- 
цэньваюць толькі футбалістаў. 


-- Якія, дарэчы, вялікіх поспехаў да 
гэтай пары не дабіліся. Скажыце, калі 
ласка, многа часу прысвячаеце Вы 
трэніроўкам? 


-- У Бельску дзве гадзіны ўдзень. Пры 


чым, раз працую над сілай, другі раз -- 
над вынослівасцю, яшчэ іншы -- над 
хуткасцю. 


-- Хто вас рыхтуе да спа- 
борніцтваў? 


-- Ніхто, я сам сабе трэнер. Фармаль- 
на запісаны я ў групу трэнера Генрыка 
Альшэўскага ў ,, Ягелоніі”. Калі ёсць 
нейкі поспех, дыкславаю дзялюся з ім, 
калі я ў патрэбе -- мушу сам сабе да- 
ваць рады. 


-- Вы ўжо ўдаволі спелым узросце як 
дляспартсмена. Ці яшчэ намерваеце- 
ся стартаваць у вялікіх імрэзах? Якія 
Вашы планы на будучыню? 


-- Сапраўды, я ўжо не самы малады, 
бо з 1961 года. Але ў маім выпадку да 
гэтай пары было так, што згоду ў год 
дасягаў я штораз лепшых вынікаў. 
Сёння адчуваю сябе вельмі добра і ха- 
цеў бы яшчэ выступіць у Чэмпіянаце 
свету ў Штутгарце ў будучым годзе. Усе 
12 фіналістаў барселонскае Алімпіяды 
туды ўжо закваліфікаваны. Трэба будзе 
мець толькі прыстойны вынік, а такім 
Міжнародная федэрацыя лёгкай атле- 
тыкі лічыць скачок на 16:85 метра. 
Чэмпіянат свету мае меншы ранг, 
чымсьці Алімпіяда, але ўсё ж такі, стаць 
чэмпіёнам, гэта таксама прывабна. Мне 
хацелася б паправіць свой рэзультат з 
Токіо і прынамсі трапіць у першую дзе- 
сятку. 





-- Жадаю Вам гэтага. Дзякую за 
размову. 


Гутар 
МІКАЛАЙ БАЎРАНЮК 

БЕЛАРУСАЎ ПЫТАЛІ, 
ці Яны 
ЯШЧЭ БЕЛАРУСЫ 


У чэрвені 1992 г. беларуская 
інфармацыйная фірма ,Грамадская 
думка” правяла апытанне 325 беларусаў 
грамадзян Польшчы. Адказы на анкету, 
выглядаюць для нас вельмі ап- 
тымістычна і, калі б так было ў сап- 
раўднасці, беларусам Беласточчыны не 
пагражала б ніякая асіміляцыя. 


Паводле адказаў на гэтую анкету аж 
59, 39; беларусаў так-сяк ведае гісторыю 
свайго народа, а 11,296 - вельмі добра. 
Беларускую мову лічыць сваёй роднай 
86,99; рэспандэнтаў (толькі чаму яе 
нідзе не чуваць). 34,79; дзяцей вывучае 
беларускую мову (3096 -- здаецца -- 
зашмат). 56,69; апытаных лічыць, што 
замала на Беласточчыне беларускіх 
школ і культурна-адукацыйных уста- 
ноў, але толькі 279; мяркуе, што ў буду- 
чыні захаваецца беларуская свядомасць 
на Беласточчыне. 61,496 лічыць што яна 
знікне. 


80,89; беларусаў, якія жывуць у 
Польшчы, пазітыўна адносіцца да фак- 
ту абвяшчэння незалежнасці Рэс- 
публікай Беларусь. Сярод яе палітыкаў 
найбольш прыхільнікаў на Беласточчы- 
не мае Пётр Краўчанка -- 56,790, пасля 
Зянон Пазняк -- 21,696 і Станіслаў 
Шушкевіч -- 8,390. 


Пётр Краўчанка паводле рэспандэн- 
таў аказвае найбольшую дапамогу бела- 
русам Беласточчыны (40,490). За ім 
найбольш надзейным палітыкам ака- 
заўся мала каму вядомы Мікалай 
Васілёнак - 17,59; (намеснік старшыні 
Таварыства Радзіма”). 


Было б вельмі прыемна, каб нашае 
грамадства выглядала ў сапраўднасці 
так, як гэта вынікае з анкеты, зробленай 
»Грамадскай думкай”. 


М. 


АДЗІНАЦЦАЦЬ СПРАВЯДЛІВЫХ 


Працяг са стар. 1 


пакрыўдзіла немцаў. Нараджаліся 
шалёныя планы знішчэння расаў і наро- 
даў. Яўрэяў прадбачвалася ліквідаваць 
у першую чаргу. Гэтая незразумелая з 
ніякага пункту гледжання тэорыя, а за 
ёю і практыка, пазбавілі жыцця 2,5 
мільёна яўрэяў -- грамадзян ІІ Рэчы- 
паспалітай. У канцлагеры на тэрыторыі 
Польшчы прывезены былі наступныя 
мільёны яўрэяў з акупаванай немцамі 
Еўропы. 


Ад некалькіх гадоў у сродках масавай 
інфармацыі на Захадзе не спыняецца 
дыскусія аб тым, наколькі абыякавасць 
еўрапейскіх грамадстваў да генацыду 
спрыяла павелічэнню колькасці ахвяр 
нацысцкага тэрору. Нямецкая палітыка 
спрыяла бяскарнай актыўнасці мясцо- 
вых шавіністаў, а таксама ўсялякіх ама- 
ральных індывідыуумаў і дэгенератаў, 
якія за грошы або дзеля кар'еры, прада- 
валі сваіх суседзяў, знаёмых і не- 
знаёмых. Агромная большасць 
грамадства, свядомая пагрозы з боку на- 
цыстаў, пасіўна прыглядалася трагедыі 
яўрэяў. Нават тыя, якія са спачуваннем 
адносіліся да трагедыі нявінных лю- 
дзей, не надта маглі ім дапамагчы, баю- 
чыся за жыццё сваё і сваёй сям'і. Былі 
аднак людзі, якія, усведамляючы, што 
ім пагражала, рашыліся ўкрываць 
яўрэяў. іх адвага была не меншая, чым 
партызанаў ці іншых канспіратараў, якія 
мелі нейкі шанц перажыць сустрэчу з 
немцамі. Скрываючы яўрэйскае дзіця, 
даравалася яму жыццё, з поўнай свядо- 
масцю магчымасці страты сваіх дзетак. 
Аб чалавечнасці кожнай асобы свед- 
чыць тое, што можа яна ахвяраваць дру- 
гому чалавеку. Тыя, што мелі ў сябе 
дома цёмнавокае дзіця, безупынна зма- 
галіся са страхам. Перамагчы ў сабе 
пастаянны страх -- гэта і была сап- 


раўдная адвага. 


Цалкам зразумела, што ўлады 
Ізраіля тых, якія бескарысліва дапа- 
маглі яўрэям перажыць кашмар ІІ сус- 
ветнай вайны, назвалі справядлівымі 
сярод народаў свету”. 7 верасня г.г. 
ізраільскі пасол у Польшчы Міран Гор- 
дан уручыў медалі ,справядлівыхЕ жы- 
харам Беласточчыны. Адзначыў ён 
адзінаццаць чалавек -- палякаў і бела- 
русаў. Сярод ,справядлівых” былі 
людзі з Беластока, Бельска, Рыбалаў і 
іншых мясцовасцей з усяе Беласточчы- 
ны. Калі ўвогуле можна падзякаваць за 
дараванае камусьці жыццё, -- гаварыў 
пасол Гордан, -- то раблю гэта свядо- 
мы таго, што значыў ваш гераізм у тую 
эпоху, калі вы ацалялі маіх суродзічаў. 
Дзякуючы такім як вы, можам верыць у 
чалавека і мець надзею на лепшую бу- 
дучыню”. 


У 
ЯЎГЕН МІРАНОВіЧ 





НАШЫ ЛЮДЗІ 





Надзя Дудзік з Гарадка шырока рас- 
чыніла дзверы рэдакцыйнага пакоя і на 
парозе, з неадлучнай усмешкай, прачы- 
тала: 

»Як жа можна тутка быць і не зайсці 
да Нівы”?! 
Дай Божа, каб вы ўсе заўжды былі 
шчаслівы! 
Бо вы -- з нашай нівы каласочкі, 
Усе як адзін -- роднай справы дочкі”. 

Калі толькі ў Беластоку, вясковая 
паэтка не абмінае нашу рэдакцыю. І сап- 
раўды, нам жа з ёю па дарозе, бо і яна 
таксама --- роднай справы дочка. 

У велікодным нумары Нівы” ад 26 
красавіка 1992, года пра Надзю Дудзік 
быў змешчаны рэпартаж Пішу пра тое, 
у што веру...” Рэпартаж фактычна кан- 
чаўся пытаннем -- ці з'ездаў народных 
творцаў цяпер наогул не бывае, ці про- 
ста Надзю Дудзік перасталі запрашаць, 
бо піша яна па-беларуску, а не па-поль- 
ску. 

І вось пазтка прыйшла паведаміць 
нам, што была яна запрошана ізноў. 
З'езд народных творцаў адбыўся 11 
ліпеня 1992 года ў Кнышыне. Фактычна 
называўся ён: Літаратурны семінар ,На- 
родныя сенакосы”, а арганізатарамі яго 


еі: 

былі Гмінна-гарадскі асяродак культу- 
ры ў Кнышыне і Ваяводскі асяродак 
анімацыі культуры ў Беластоку. 

Сабралася шмат народных творцаў з 
Беласточчыны, якія чыталі свае новыя 
творы. Надзя Дудзік прачытала чатыры 
свае беларускія вершы. 

А яшчэ раней яна атрымала ліст з 
прапановай надрукавання яе вершаў у 
паэтычным зборніку ,Зіапокозу 
роеіускіе”, які меў быць выдадзены да 
ўспомненага семінара. Выслала не- 
калькі -- адзін надрукавалі. Паэтка ка- 
жа нам: 


»Паэтычныя сенакосы 

Гэта нашыя пракосы. 

Ія ездзіла на той сенакос 
Ёсць і мой там адзін пракос”. 


Зборнік ,біапокову роеіускіе”, які 
выйшаў у выдавецтве Ваяводскага ася- 
родка анімацыі культуры, Беласток 
1992, ляжыць перад намі. А ў ім-- верш 
Надзі Дудзік Позняя восень”, надрука- 
ваны лацінкай. 


»Пашла я да лесу, каб трошку 
Развеяць сваю галаву. 

іду, прыглядаюся ціха 
іціхенька-ціха пяю. 


Вядома, так сумна навокал, 
Нат птушка нідзе не пяе. 

І села я тут пад бярозкай, 
Расказваю ёй гора свае. 


Аж раптам дзесь тут недалёчка 
Азваўся ўсім вядомы дзяркач 

І ён мне сказаў па-сваёму: 

»Не плач, даражэнька, не плач!” 


Паслухала я гэту птушку, 
Абцерла слязу з сваіх воч, 
Ну, і думаю, трэба дахаты, 
А то і захопіць тут ноч. 


Назбірала я многа грыбочкаў, 
Маслят, сыраежак, лісіц. 

Аж глянула: тут пад сасонкай 
Праўдзівы грыбочак сядзіць. 


Хадзі, мой праўдзівы грыбочак, 
Хадзі ты у кошык, грыбок! 
Вось будзе абед на Пакрову, 
Тут і мяса адсунеш на бок”. 


Глянуўшы на Надзю Дудзік -- на- 
родную паэтку, не скажаш, што ёй ужо 
за восемдзесят. Жывыя блакітныя во- 
чы, рухавая постаць і дапытлівы позірк 
гарантуюць, што ў сваім жыцці яна 
напіша яшчэ не адзін верш. 


АДА ЧАЧУГА 

Працяг са стар. 4 


Гдова, дзе павесіў на вулічным ліхтары 
камісара Нікіціна, які раней абяцаў за 
балаховічаву галаву мільён рублёў уз- 
нагароды. 


У траўні 1919 г. рушыла эстонска-бе- 
лае наступленне на ўсход. Балаховіч 
зноў узяў Гдоў, чым дапамог эстонцам 
заняць Пскоў, у які неўзабаве пераехаў. 
Пасля спынення наступу, занятая бе- 
лымі тэрыторыя падзялілася на два ,ва- 
яводствы”: на поўдні, у Пскоўскай 
губерні, панаваў палкоўнік Балаховіч, 
на поўначы, у Ямбургскім і Гдоўскім 
уездах Петраградскай губерні -- гене- 
рал Радзянка, якога штаб меў сядзібу ў 
эстонскай Нарве. Абодва атаманы не 
прызнавалі сябе ўзаемна, хаця тэарэ- 
тычна Балаховіч быў падначалены Ра- 
дзянцы. На практыцы валодаў ён сваёй 
»Пскоўскай рэспублікай” як хацеў, вы- 
даючы прыдуманыя сабой законы і ве- 
шаючы публічна на ліхтарах камуністаў, 
марадзёраў і гандляроў наркотыкамі. 
Адносіны між белымі царыкамі” яшчэ 
больш ускладніліся, калі ў г.зв. 
Паўночна-Заходняй арміі з'явіўся новы 
галоўнакамандуючы ген. Юдзеніч. 


Юдзеніч і Радзянка, хаця і не любіліся 
ўзаемна, змовіліся ўсё-ткі супраць Ба- 
лаховіча, падазраючы яго (і не беспад- 
стаўна), што хоча ён узначаліць усе 
белыя войскі. Балаховіч быў ужо гене- 
рал-маёрам і паспяхова камандаваў кор- 
пусам, тым часам Радзянка страціў 
Ямбург. 23 жніўня, калі ўсе балахоўскія 
часці знаходзіліся на фронце, рыхтую- 
чыся да супольнага з эстонцамі наступ- 
лення на Лугу і Ноўгарад, у Пскоў 
уварваўся палкоўнік Пярмікін на чале 
некалькіх палкоў пяхоты і кавалерыі, 
якія ішлі, быццам бы, на падмогу Бала- 
ховічу. Пярмікін арыштаваў штаб Бала- 
ховіча, але сам атаман спакойна 
пераехаў між пярмікінскімі салдатамі і 
падаўся да эстонцаў. Некалькі дзён паз- 
ней Пскоў паў, здадзены без бою баль- 
шавікам. Такім чынам Юдзеніч пачаў 
наступленне на Петраград з адкрытымі 
флангамі іўвесь ягоны паход скончыўся 
вядомым правалам. 


Балаховіч партызаніў тым часам на 
сваю руку. Спрабаваў нават зрабіць уз- 
броены перавароту Нарве, але эстонцы, 
прымушаныя англійскімі саюзнікамі, 
спынілі ягоныя дзеянні. Хутка, зрэшты, 
паказалася, што пераймаць уладу няма 
над чым, бо так Паўночна-заходні ўрад, 
як і армія, перасталі існаваць, 
пераўтвараючыся ў масу бездапамож- 
ных бежанцаў. Пад зброяй застаўся 
толькі атрад Балаховіча, які наканец ад- 
помсціў Юдзенічу, арыштуючы яго ў 
Рэвелі (Таліне) і дакараючы былога га- 
лоўнакамандуючага ў прыхаванні гро- 
шай, прызначаных на патрэбы 
ліквідацыі ягонай арміі. Юдзеніч пазбег 
расстрэлу, выратаваны эстонцамі у 
выніку англійскай інтэрвенцыі, але 
мусіў выдаць мільёны, што прыліплі 
яму да рук. 


2 лютага 1920 г. Эстонія падпісала 
мірны дагавор з Савецкай Расіяй. Вайна 
кончылася, але не для Булак-Бала- 
ховіча. 

(працяг будзе) 


АЛЕГ ЛАТЫШОНАК 

СТАНІСЛАЎ ШУШКЕВІЧ 
ВОСЕНЬ 


Лісцем закідаў ціхі парк 
Дарожкі з самай раніцы, 
Прысеў на плоце сонны грак 
І сам з сабою раіцца... 

Куды ляцець? Як уцячы 

Ад мокрай злоснай восені? 
Самотна гнуцца касачы 

Над лужынай у бросені. 
Магутны дуб пачырванеў, 
Між ліп пажоўклых стоячы. 
Ён затаіў, напэўна, гнеў 

На золкі холад з поўначы. 
Не могуць ціш і сум трываць 
На плошчы перад школаю. 
Бяжыць у клас хутчэй дзятва 
Чародкаю вясёлаю. 








ВОСЕНЬ 


“Прыйшоў Пятрок - апаў лісток; 
прыйшоў Ілья - апала два". Так кажуць 
людзі, бачачы чуць відны паварот ад 
лета к восені. 

Луг ужо скошаны. Дзе яшчэ нядзель- 
ку таму назад калыхаліся высокія 
зялёныя травы, блішчалі кветкі, над ка- 
торымі з такімі вясёлымі песнямі лёталі 
работніцы-пчолкі, збіраючы мядок, - 
там цяпер пуста. Адны толькі дзябёлыя 
стагі, як вежы, параскідаліся па грудоч- 
ках то тут, то там. Маладзенькая 
травіца-атава, каторая вырасла на пако- 
шы замеж старое травы, блішчыць на 
сонцы, як толькі што ўзышоўшы ячмень 
або авёс, і сцелецца па зямлі, як павее 
вецер. Ёй ужо не вырасці дастарое. Бус- 
лы даўно пазляталі з гнёздаў і ходзяць 
па лузе або кружацца высока-высока ў 
небе, усё роўна як радзяцца яны перад 
далёкай дарогай. 

Жыта на полі зжата і звезена; авёс і 
ячмень сабраны. Толькі дзе-нідзе 
жаўцее чыя-небудзь палоска позняга 
аўсаці ячменю ды пачарнеўшыя лапінні 
спелай грэчкі чакаюць серпа. Картаф- 
лянік накартофлях павяў, апусціў сухое 
лісце; адны толькі голыя цыбуры тыр- 
чаць, як палкі. Глуха і нудна на полі. 
Ужо не чутно спакойнае гаворкі ціхага 
ветру з каласкамі збожжа. Толькі 
ржышча - кароткія пянёчкі жыта, аўса, 


ячменю і пшаніцы - гаворыць, што тут 
яшчэ нядаўна красаваліся пасевы. Ужо 
не трапечуцца ў небе над полем жава- 
ранкі з мілымі песнямі. Прайшла 
вясёлая пара лета, усё адцвіло, адкраса- 
вала. Усюды, куды ні глянь, накладае 
восень свой след, сваю руку. Толькі ка- 
роўкам і авечкам больш стала прастору 
на зжатым полі. 

А глянеш на лес! Ці той гэта лес? Як 
адмяніўся ты, чорны, высокі, чуць-чуць 
засланы сінім туманам, далёкі лес! 
Яшчэ так нядаўна зваў і клікаў і цягнуў 
к сабе ты ў гарачы летні поўдзень пад 
свой цень, і так ахвотна хаваў ты чала- 
века і жывёлу ад пякучага сонца пад 
густою стрэхаю зялёных сваіх лістоў. 
Тысячы галасоў усякіх птушак, вясёлы 
іх шчэбет рассыпаліся ў тваім гушчары, 
і ціхі спакой навяваўся на душу тваёю 
доўгаю, густою моваю, лепетам тваіх 
лістоў і галін. Эх, гутарлівы лес! Люблю 
я цябе, люблю твой шум, халадок тваіх 
лістоў і твой здаровы смаляны запах. А 
цяпер ціха і глуха ў лесе. Птушкі пера- 
сталі спяваць, лісце пажоўкла і патроху 
асыпаецца на дол. 

Сонца не грэе так ярка, як, бывала, 
улетку. Кожны дзень яно ўсё ніжэй і 
ніжэй ходзіць па небе. Неба часцей і 
часцей засцілаецца хмарамі. Невясёла 
пазірае яно, засланае смутнымі хмар- 
камі, як зааранае поле. Туманы закрыва- 
юць ад вачэй свет. Дробны дожджык 
сеецца, як скрозь сіта. Нудна і непры- 
тульна выглядае ўсё восень. 

1907 г. 


ЯКУБ КОЛАС 


Ф Інтэрнэт-версія: Катипікаі.ога 2016 


МАЛАЯ ПРАЧЫСТАЯ, 


СПОЖКА, БАГАЧ 
(РАС ТВО БОЖАЙ МАЦІ) 


Ражджаство Божай Маці - адно з га- 
лоўных хрысціянскіх свят. Два пра- 
веднікі - муж і жонка Іякім і Ганна не 
мелі дзяцей і малілі Бога паслаць ім 
дзіця. Нібыта цуда, Бог паслаў старым 
бацькам дачку Марыю, якая ў будучым 
стала Маці Ісуса Хрыста. 

Сярод беларускага народа гэта свята 
нярэдка мела назву "Багач", у якой нібы 
засведчаны канчатковы набытак се- 
ляніна з яго нівы. Святочны дзень не 
толькі падсумоўваў зробленае, але і на- 
стройваў на далейшыя работы: "Багач - 
бярыся за рагач (саху), ідзі пад авёс 
араць", “Прыйшоў Багач - кідай рагач, 
бяры сявеньку, сей памаленьку". Ад 
цяжкіх работ пад восень сяляне добра 
стамляліся, асабліва жанчыны: “Да Ба- 
гача баба рабача, па Багачы - хоць за 
плот валачы". На Віцебшчыне ў гэты 
дзень жанчыны хадзілі па льнішчах і на 
кожным прыгаворвалі: "Няхай будзіць 
лён такей даўгей, сколькі мы прайшлі". 
У заходніх раёнах на Багача забівалі 
жывёліну, а гаспадара, які шкадаваў за- 
рэзаць барана, перасцярагалі, што таго 
барана воўк парве. Назіралі за жывёлай, 
каб рабіць прагнозы з наступленнем 
зімы: калі пасля Малой Прачыстай 
жывёла імкнецца на пашу вельмі рана, 
то і зіма будзе ранняя. Сапраўды, прад- 
чуваючы зазімкі, жывёла рвецца, каб у 
апошнія дні паболей скубянуць свежай 
травы. Вялікая і Малая Прачыстыя із імі 
Пакроў, што адзначаўся неўзабаве, ут- 
варалі агульны цыкл багародзіцкіх свят 
(святкоў) і адпаведна называліся: пер- 
шы святок, другі святок і трэці. З Малой 
Прачыстай аб'яўлялі наступную пару 
года: "Другі святок - восень, браток..." 


УЛАДЗІМІР ВАСІЛЕВІЧ 





І ЕСО Ў БЕЛАСТОКУ 

Ці ведаеце, што такое ІЕСО? На- 
туральна, хто б не ведаў! Магчыма, 
большасць з вас мае дома камплект 
каляровых цаглінак-кубікаў, з якіх 
можна раз-два сканструяваць сама- 
ход, адмысловую касмічную ракету 
або нейкі пышны палац. А ці ведае- 
це, калі і дзе ўпершыню пачалі пра- 
дукаваць ІЕСО”.. Калі не ведаеце, 
дык вам скажу... 


Першыя, яшчэ не зусім даскана- 
лыя, цаглінкі ЦЕСО былі зробленыя 
ў Даніі, у мястэчку Білюнд, у 1949 
годзе. Знаходзілася там фабрыка 
цацак, якой кіравала сям'я Хрысты- 
янсенаў - фабрыка гэтая рабіла 
драўляныя дзіцячыя цацкі, а пад ка- 
нец саракавых гадоў, калі была вы- 
найдзена пластмаса, пачала 
прадукаваць цацкі з гэтага матэры- 
ялу. Канструктары пластмасавай 
цаглінкі ўсведамілі, што якраз яна 
дае практычна неабмежаваныя маг- 
чымасці ў канструяванні самых раз- 
народных узораў і праектаў. Таму, 
пачынаючы з пяцідзесятых гадоў, 
фабрыка Хрыстыянсенаў пачала 
прадукаваць выключна пластмаса- 
выя элементы-цаглінкі, якія сталі 
сусветна вядомыя пад назвай ІЕСО. 
Сёння камплекты ІЕСО прадаюцца 
ў 60 тысячах крамаў у звыш 100 
краінах свету. А ў Даніі, каля мяс- 
тэчка Білюнд, стварыўся велізарны 
цэнтр для дзяцей, так званы 
ІЕСОГАІГ, дзе можна пабачыць 
усё тое, што прыдумалі канструкта- 








ры ІЕСО, і, натуральна, добра сабе 
пагуляць у канструктара. 


Фірма ІЕСО дбае пра тое, каб 
кожны новы ўзор свае канструкцыі 
як найхутчэй паказаць дзецям. Таму 
штогод арганізуе міжнародныя вы- 
стаўкі. Адна з такіх выставак сёлета 
завітала ў Беласток. Выстаўка да 30 
верасня паказваецца ў Дзяржаўнай 
мастацкай галерэі "Арсенал", што 
на вуліцы Міцкевіча 2 у Беластоку. 
Выстаўка адчынена штодня, ад 
гадзіны 10 да 18. Уваход - вольны! 


Агульна кажучы, выстаўка прыс- 
вечана вялікім геаграфічным ад- 
крыццям, пра якія вы, напэўна, чулі 
(альбо пачуеце) наўроках геаграфіі. 
Варта прыйсці на гэтую выстаўку і 
паглядзець, што тым разам прыду- 
мала фантазія канструктараў з 
Даніі. На выстаўцы можна таксама 
пагуляць з цаглінкамі ІЕСО. А калі 
прыйдзеце з татам, то можна яго 
ўгаварыць, каб купіў вам нейкі кам- 
плект ІЕСО, бо купіць на выстаўцы 
таксам магчыма. 


ЯН МАКСІМЮК 





З НАРОДНАЙ МУДРАСЦІ 


Птушцы - воля, чалавеку - мір. 
Мірна жыць - шчаслівым быць. 
Хто сее мір, пажынае шчасце. 
Мір будуе, а вайна руйнуе. 

Жаўрукі - найпершыя пасланцы 
вясны. На Беларусь яны вяртаюцца 
з выраю ў сярэдзіне сакавіка. Сонца 
яшчэ не паспела злізаць снег. 
Раніцаю і ўвечары кусаецца мароз. 
А жаўрукі ўжо пяюць, звіняць над 
полем і лесам, над вёскамі і гара- 
дамі, вітаюць прыход вясны. 

Іх у дружнай жаўруковай сямей- 
цы - чатыры родныя браты. 

Палявы. 

Лясны. 

Чубаты. 

Рагаты. 

Не бойцеся, у апошняга з братоў 
зусім не страшныя рожкі. Проста ў 
яго на галоўцы тырчаць пярынкі. Імі 
не надта напалохаеш драпежнага 
ястраба. Але жаўручок, як расказва- 
юць старыя людзі, паднімаецца з са- 
ломінкаю ў неба і спявае: 

“Пайду ястраба біць! Пайду 
ястраба біць!.." 

Ды вось бяда - саломінка выпа- 
дае, і жаўрук каменем ляціць да 
зямлі. А па дарозе апраўдваецца: 

“Кій упаў! Кій упаў!.." 

Вельмі цікавае паданне і пра тое, 
як з'явіліся на нашай зямлі жаўрукі. 

Неяк увесну, даўным-даўно, ван- 
драваў па Беларусі добры чараўнік. 
Здарожыўся ён. І есці не меў чаго. 
Ажно бачыць - арэ непадалёку 
палетак селянін. Зямля пясчаная, а 


сям-там камяністая. Конік ледзь 
цягне драўляную саху. А ў самога 
гаспадара кашуля на спіне - хоць 
выкручвай ад салёнага поту. 
Прывітаўся чараўнік з хлебаробам. 
Слова за слова - разгаварыліся. По- 
тым араты запрасіў падарожніка 
папалуднаваць. Хоць які там палу- 
дзень! Акраец чэрствага хлеба, не- 
калькі горкіх цыбулін ды крынічнай 
вады збанок. 

Але нездарма людзі кажуць: не 


аб 
ЫЫ аа 


дораг абед, а дораг прывет. 
Падсілкаваўся трошкі падарожнік- 
чарадзей, пачаў распытваць у арата- 
га пра ягонае жыццё-быццё, якую 
ён хацеў бы мець палёгку. 

“Ніякай мне не трэба палёгкі, - 
адказаў яму селянін. - Толькі слу- 
хаць абрыдла, як грукае каменне аб 
саху..." 

Добры чараўнік счакаў, пакуль 
адыдзецца, налягаючы на саху, хле- 
бароб, потым узяў у рукі маленькі 
камень і штосілы шпурнуў яго ў не- 
ба. І толькі ён тое зрабіў - зашчабя- 


тала, зазвінела ў паднябессі шэрая 
пташка. Весялей пацягнуў саху 
знясілены конь, упершыню за цэлы 
дзень усміхнуўся араты... 

А жаўрукі з таго часу гнездзяцца 
проста на зямлі. У траве, часцей за 
ўсё на ўзмежку поля з хмызняком. 
Іхніх птушанят цяжка заўважыць, бо 
колерам сваіх пярынак яны падобны 
да шэрых каменьчыкаў. 

Цяжка жаўрукам несці на малых 
крылах званочкі вясны. Але можна 
дапамагчы ім. Трэба папрасіць ма- 
му, каб яна напякла з цеста чуба- 
ценькіх пташак. Потым нядзелькаю 
выйсці на вуліцу, як мага вышэй 
падкідваць іх угору над сабою і спя- 
ваць: 


- Жавароначкі, прыляціце, 
Цёпла лецейка прынясіце! 
Бо зімачка надаела, 

Усе хлебушкі пераела! 


Паспрабуй, мой маленькі сябар. І 
ты абавязкова, хоць на адну хвіліну, 
наблізіш прыход вясны на родную 
зямлю. 


УЛАДЗІМІР 
ЯГОЎДЗІК 

БАБІНА ЛЕТА 


Другі тыдзень запар ідзе дождж. 
Цярушыць іцярушыць, быццам праз 
сіта. А то часам і ветрам пацягне, ды 
такім непрыветным, што пальцы 
пачынаюць дубець. Здаецца, яшчэ 
тыдзень-другі - і на змену дажджу 
пасыплецца снег, ляжа на зямлю 
мяккім пухам, ізаскрыпяць па белым 
некранутым першазімку вясёлыя 
сані. 


Але вось зусім нечакана дождж 
перастаў ісці. Выбліснула сонейка. І 
ўсё навокал ажыло і павесялела... 
Дні сталі ціхія, сонечныя, поўныя 
мяккай задуменнасці і хараства. У 
паветры плыве павуцінне. Тонкія се- 
рабрыстыя валаконцы асядаюць на 
зямлю, чапляюцца за хмызы, 
быльнёг. Зямля набывае матава-бе- 
лы колер, а валаконцы ўсё ткуцца і 
ткуцца. Паглядзіш у бязмежны 
блакіт неба і раптам падасца табе, 
быццам вось-вось сыпане яно на 
зямлю чароўныя песні палявых жа- 
варанкаў. 


"Бабіна лета настала", - з 
замілаваннем кажуць у народзе аб 


гэтай пары восені. 


РЫГОР ІГНАЦЕНКА 








СТАНІСЛАЎ ШУШКЕВІЧ 


У КАГО НАЙЛЕПШ 
У ХАЦЕ 


Сярод лесу, на гары, 
Пазбіраліся звяры - 

Пра жыццё пагаварыць: 

У каго найлепш у хаце, 

У каго найбольш багацця. 


У мядзведзевай бярлозе 

Мох і лісце на падлозе, 
Замест столі - пні ды лом, 
Замест бэлек - буралом. 

У бярлогу цяжка ўлезці 

Гняма чаго там есці. 

Як тут жыць, тут толькі спаць, 
Лапу з голаду смактаць. 

Ой, жывецца дрэнна тут, 

У мядзведзя кепскі кут. 


Дзе лам'ё, галлё, кусты, 
У сасонніку густым, 
Каля каменя пад горкай 
У лісы малая норка. 
Хоць насцелены тут пух, 
Але хатка, як катух. 

У лісы малыя дзеткі 
Часам б'юцца за аб'едкі, 
І куды ты нос ні ткні, 
Дык запасаў ані-ні. 

І жывецца кепска тут, 
Дрэнны домік, дрэнны кут. 


Нібы ўлез у каламазь - 

На дзіку і бруд, і гразь. 
жыве у гушчары, 

Без бярлогі, без нары, 

Лычам мох, траву разрые 

Іў зямлі ляжыць па шыю. 

Ой, жывецца дрэнна тут, 


1 е: 

Дрэнны домік, дрэнны кут. 
Ці вы зналі, ці вы чулі, 
Што іў зайца, іў казулі, 
Дзе прысядуць, там і хата, 
І жывецца - беднавата. 
Кепска зайцу здаўна тут, 

І ў казулі шмат пакут. 


Лось жыве не лепш у лесе. 
Рожкі віламі развесіць, 
Стане часам пад сасну, 

На хвіліначку заснуць. 

Калі наледзь або слота - 
Ледзь ён ходзіць ля балота. 
Так бывае частавата: 

Дзе ні стане - там і хата. 


Хцівы воўк разявіў пашчу, 
Ён ад раніцы быў нашча. 
Не цікавіла размова, 

Ён не пікнуў ані слова. 
Толад выгнаў яго з хаты, 

І стаяў, маўчаў кудлаты. 


Гляньце ўверх, зірніце зорка, 
У дупле жыве вавёрка. 

І сказаць, вядома, можна, 
Што жыве яна заможна. 
Паглядае кожны ласа 

На вавёрчыны запасы, 

Бо насыпана, як з меха, 
Шышак, ягадаў, арэхаў. 

У вавёркі працавітай 

Ад дажджу усё прыкрыта. 
У пакоіку дупляным 
Чыста, суха і прыбрана. 

У вавёрчынай святліцы 
Часта сон цудоўны сніцца. 
Як прыгожа, цёпла тут, 

У вавёркі добры кут. 

У яе найлепш у хаце, 

У яе найбольш багацця. 


Аж да позняе пары 
Гоман быў у тым бары, 
Дзе сабраліся звяры 
Сярод лесу, на гары. 


«Аа... 


САМЫ ЛЕПШЫ 
МАЛЮНАК 


Маці падмятала падлогу, а Пеця ся- 
дзеў за сталом і маляваў. 

- Мама, я цябе намалюю, - сказаў ён. 

“- Намалюй. 

І Пеця намаляваў маці з венікам у 
руках. 

Потым маці чысціла пыласосам ды- 
ваны. І Пеця таксама яе маляваў. 

Прыбраўшы ў кватэры, маці памыла 
накухні посуд, наскрэбла бульбы. Пеця 
намаляваў яе і за гэтай працай. 

Усе малюнкі расфарбаваў каляро- 
вымі алоўкамі. Прыгожа атрымалася 
маці. 


Прыйшоў бацька з работы. Пеця ж 
адразу да яго, пахваліўся: 

“Тата, зірні, якую я маму намаляваў. 
Вось яна падлогу падмятае, а вось - з 
пыласосам. А тут талеркі мые. Праўда, 
я добра намаляваў? 

- Добра. 

“А які самы лепшы малюнак? 

- Той, які ты не намаляваў, - адказаў 
бацька. 

- Які ж гэта? 

- Дзе ты памагаеш маме прыбіраць 
кватэру, мыць посуд, бульбу скрэбці. А 
не толькі малюеш. 


ВАСІЛЬ ХОМЧАНКА 





АСНОВА 


Невуцтва - агрэсіўнае і злоснае, 
Кар'ерызм - паслужлівы і нахабны, 


Ляныя рукі і сэрца - 


Прагнуць салодкіх пацех і хабару. 
А жыццё - цудоўнае і грознае. 


Каб стаць чалавекам 

У наш час суровы, 
Помні жыцця асновы: 
Гавары, як вучыла маці, 
Рабі, як вучыў бацька, 
Жыві, як добрыя людзі, 
Усё, на што здольны, 
Зрабі для Радзімы; 


Злуйся не на сябра ці сяброўку, 


А на ворага і бюракрата; 
Не сядзі склаўшы рукі, 
Калі можаш нешта зрабіць: 
Выратаваць чалавека, 
Пагасіць пажар. 

Ну, а калі не выпадае, 


Хоць усміхніся малому дзіцяці. ў, 


Не забудзь кожны дзень 
Сказаць такія словы: 
Таварыш, 

Дзень добры, 

Калі ласка, 

Дзякую. 

Не цурайся людзей, 

Каб душа не сапсела. 
Помні: жыта дзядоў 
Добра ў мэндліках спела. 

Ж ВЕРЭНЕ ВЕР” 


Сніцца мне, што хаваю свайго мало- 
га сыночка такім, як быў хрышчаны, са- 
ма кладу яго ў труну. Грабар магілку 
капаў, а пясок быў сухі і сівы, не чорны. 
Мы пахавалі сына, а на магілку я пала- 
жыла свой світэр. Грабар быў разам з 
жонкаю, таксама грабаркай. Я адвярну- 
лася ад магілкі, а там ляжыць мой сын, 
ва ўзросце сямі гадоў, пад фіялетавым 
пледам, ляжыць на бачку і спіць. Я 
пытаюся жонку грабара: Што, вы яго 
адкапалі?”, а яна кажа: ,Не, ён сам вы- 
лез з той магілы. Бачыце, вы плакалі, а 
ён жыве, толькі спіць”. 

Гэта было на праваслаўным 
могільніку на Выгодзе, недалёка бу- 
дынка, куды дзеці ходзяць на навучанне 
рэлігіі. 

Мой сынок цяжка хворы, чакае яго 
аперацыя на сэрца. Маю надзею, можа, 
дапамогуць нам святыя мошчы дзіцяці 
Гаўрыіла? 





Тамара 


Даражэнькая Тамара! Бачу, што ты 
ўжо другі раз звяртаешся да мяне за 
парадай. Ну, што ж, можна зразумець 
маці, дзіця якой чакае аперацыя, ды апе- 
рацыя складаная -- сэрца. 

Мяркую, што гэты твой сон навеяны 
сумнай рэчаіснасцю, якая грызе тваю 
душу днямі і начамі. Ты ўвесь час дума- 
еш пра небяспечную аперацыю, баішся, 
што можа гэта скончыцца трагічна. 

Захацеўшы ўсё ж зінтэрпрэтаваць 
твой сон, магу пацешыць: магіла прад- 
вяшчае шчаслівы выхад з цяжкога ста- 
новішча, са смяротнага прыгавору. 
Аднак жа сон сведчыць і аб вялікай не- 
бяспецы, якая чакае твайго сына. 

/. Хачу верыць, што ўсё скончыцца па 
тваёй думцы. 


АСТРОН 


Ф Інтэрнэт-версія: Катипікаі.ога 2016 


ВЕСТКІ з БЕЛАРУСІ 


, ШТО НОВАГА 
У БЕЛАРУСКІХ ТУРМАХ? 


Сягоння на Беларусі ў месцах зняво- 
лення адбываюць пакаранне 19 тыс. ча- 
лавек. Чакаецца, што з Расеі па яе 
патрабаванню будуць вернутыя яшчэ 
каля 5 тыс. асуджаных. У сувязі з гэтым 
у сістэме МУС Рэспублікі Беларусь 
плануецца збудаваць новыя "папраўчыя 
ўстановы" ў Лідзе, Жодзіне, Магілёве і 
Мазыры. 


Адбываецца і вымена асуджанымі з 
новапаўсталымі суверэннымі дзяржа- 
вамі: 180 чалавек адпраўленыя ў Бал- 
тыю, каля 100 чалавек у Арменію і 
Азербайджан. З Украінай дасягнутая 
дамоўленасць, што "нашыя" дасядзяць 
там, а “іхнія" тут. Гэта няшмат - 
прыблізна па 200 чалавек з кожнага бо- 
ку. Што тычыцца блізка 300 расейцаў, 
адбываючых тэрмін у беларускіх тур- 
мах, то іхадпраўкаў Расею затрымваец- 
ца, таму што расейскі бок жадае, каб 
Беларусь адначасова забрала сваіх 
асуджаных, якіх значна больш. 


За першую ж палову 1992 года на 
Беларусі вызвалена 976 чалавек, ад- 
быўшых кару, а таксама 205 чалавек вы- 
зваленыя ў сувязі з пераглядам судовых 
прыгавораў, па хваробе ці ўмоўна-да- 
тэрмінова. Але на змену ім паступіла 
ажно 4.094 асуджаных... 


Дадатковыя кошты наразбудову тур- 
маў на Беларусі складаюць у актуаль- 
ных цэнах 46 млн. савецкіх рублёў. 


ДУРНІ НА КАМЧАТЦЫ 


У Петрапаўлаўску-Камчацкім жур- 
налісты тэлекампаніі ВТК правялі апы- 
танне жыхароў горада. Трэба было 
правільна адказаць на адно-адзінае 
пытанне: "Хто напісаў "Паланез 
Агінскага"? Адказы былі самыя розныя 
“Чайкоўскі, Бах, Моцартіг.д. Правільна 
не адказаў ніхто... Палітычная партыя 


“Дурні Камчаткі" святкуе сваю перамо- 
гу івыказвае гатоўнасць прыняць у свае 
шыхты ўсіх жыхароў горада. 


У НАС ЯШЧЭ ЁСЦЬ ШТО 
КРАСЦІ 


Толькі за два тыдні пачатку лета 
міліцыя і служба бяспекі Рэспублікі Бе- 
ларусь затрымалі кантрабанднага 
бензіну 500 т у аўтацыстэрнах і 1200т на 
чыгунцы. Усё гэта спрабавалі перап- 
равіць у Літву, дзе кошт аднаго літра 
дасягае 20 савецкіх рублёў. На Бела- 
русі, дзе продаж паліва лімітаваны, 
кошт - 7-8 рублёў. Такім чынам, злачын- 
цы мелі зарабіць 2,25 млн. рублёў альбо 
15 тыс. амерыканскіх долараў паводле 
“чорнага" курсу ў Гародні. 


У Польшчу цягнуць каляровы мэ- 
тал: медзь, латунь, бронзу, цынк, нікель 
і астатнюю табліцу Мендзялеева. 
Апошняя затрыманая партыя - 1,5 тоны 
нікелю, які польскія грамадзяне ўжо 
вывозілі з аднаго дзяржаўнага прад- 
прыемства ў Гародні. На чыгунцы за- 
трыманыя "левыя" два вагоны /!/ з 
меддзю і алюмініем, якія без усялякіх 
дакументаў падрыхтавала да'“экспарту" 
адна прыватная фірма. 


Што ж, пэўна яшчэ жыве Беларусь... 


АЛЕСЬ ЧОБАТ 





АБ'ЯВА 


Тагустзу!е5 зобіе роугоёй ао 
зёгоуіа? Маріз2 па адге5: 


ЕАСКХ 83-000 Ргиз2гс: Саайз5Кі 
зКгу(Ка 58. 


Суагапівіе сі со паўппіеў роргауе 
з(апи (уусВ рагапеігбу гагоусівусё. 





З ГРЭЦКАЙ КУХНІ 
Мусака з цукініі 


Прадукты: 1,5 кг цукініі, шклянка 
алею, О,5 кг змеленага мяса 
(ялавічыны), 1 вялікая цыбуліна, 1 зу- 
бок часнаку, 2 поўныя лыжкі масла, З 
сярэднія памідоры, 2 лыжачкі солі, 
крыху перцу, 2 поўныя лыжкі сцертай 
сухой булкі, З яйкі, зеляніна пятрушкі, 
25 дэкаў белага сыру, 5 дэкаў сцертага 
вострага сыру, бешамелевы соус. 


Нарэзаць абабраную цукінію то- 
ненькімі скрылёчкамі. На вялікай 


патэльні разагрэць алей і смажыць па 
некалькі скрылёчкаў, пасля злажыць 
іх наасобную талерку. Разагрэць мас- 
ла, падаграваць дробна нарэзаную 
цыбулю і часнок, каб змякчэлі. Тады 
пралажыць у гэта змеленае мяса, сма- 
жыць яго на працягу некалькіх мінут, 
дадаць абабраныя і без семечак 
памідоры, пасыпаць соллю і перцам. 
Накрыць і тушыць на малым агні 
паўгадзіны. Зняць з агню, усыпаць 
цертую булку, перамяшаць, дадаць І 
збітае яйка і жменю пасечанай зе- 
ляніны пятрушкі. 


Падрыхтаваць бешамелевы соус, да- 
даючы 2 яйкі і белы сыр. Змазаць мас- 
лам посуд для запякання і абсыпаць у 
сярэдзіне сцертай булкай. Класці па 
чарзе пласты з скрылёчкаў цукініі і 
мяса, але так, каб знізу і зверху была 
цукінія. Заліць бешамелевым соусам, 
пасыпаць сцертым сырам і запякаць у 
духоўцы каля 45 мінут. 


ГАСПАДЫНЯ 





КРЫЖАВАНКА 


Упоперак: 1) калодзеж, 4) абяцанне, 8) 
паўзучыя сцяблы ягаднай расліны, 11) від музыкі 
родам з Амерыкі, 12) зімовая павозка, ІЗ)машына 
для пасеву насення, 15) прадстаўніца народ- 
насці, якая пражывае ў Дагестане, 16) водная 
расліна, якая расце па берагах рэк, 17) частка 
адзення, якая прылягае да шыі, 19) прадстаўнік 
старажытнага скандынаўскага народу, 21) вост- 
раў у Малайскім архіпелагу, 22) беларускі паэт, 
аўтар вершаваных казак, кнігі Чытанка-маля- 
ванка”, 23) прыстасаванне для паення жывёлы, 
25) гідратэхнічнае збудаванне, 27) дробныя 
свінцовыя шарыкі, 28) поле з-пад бавоўніка, 30) 
частка, фрагмент, 31) чатырохрадкоўе, якое мае 
закончаную форму. 


Уніз: 1) клуня, 2) маса з бітага камення, цэглы, 
шкла, 3) дол, упадзіна, 5) базар, 6) пералік, 7) 
суддзя, 8) аматар жаночай прыгажосці, 9) машы- 
на, якой ачышчаюць збожжа, 10) здольнасць го- 





Рэдагуе калектыў: 


ласу спевака ўпрыгожваць вакальныя партыі 
пасажамі, трэлямі, руладамі, 13) тыран, дэспат, 
14) касцяк, падмурак, падстава, 18) алеістая 
ядавітая вадкасць без колеру, якая ўжываецца 
пры вырабе фарбаў, лякарстваў, 21) фурман на 
паштовых конях, 24) тое, чым накрываюць, 
апінаюць, 26) вялікае памяшканне для сходаў, 27) 
старажытная ахоўная зброя. 


Сярод чытачоў, якія на працягу месяца прыш- 
люць у рэдакцыю правільныя адказы, будуць 
разыграны кніжныя ўзнагароды. 


Адказ на разетку з 32 н-ра. Управа: тэрцэт, 
тварог, тамада, турнір, турыст, Турцыя, трагік, 
тэолаг. Улева: тропік, турбан, тварэц, тампон, 
тырада, тэрмін, тэрасы, тратыл. 


Правільны адказ даслаў Аляксандр Дабчынскі 
з Беластока. 





Ргепотегаеа. 







































































н. Эугазка 1, 15-950 Віатузіок, зКг. 
росгі. 149, (е1.210-33. 

Гток: “ОЕТНРКЕСОК”, ВіатузіоК, чі. 
Апіопіцк Еабтуслу 13. 


Тугодпік Маіюгіи5Кі зропзогоу апу 
ргзе2 Міпізіегзбёуо КшШбігу і 52ЁчКі. 


Ф РОР: КатипіКаў.ога 2016 


Мікола Ваўранюк, Віталь Луба (сакра- 
тар рэдакцыі), Міраслава Лукша, Аляк- 
сандр Максімюк, Ян Максімюк, Яўген 
Мірановіч (галоўны рэдактар), Яўгенія 
Палоцкая (кіраўнік канцылярыі), Ялан- 
та Панфілюк (карэктар), Уладзіслаў 
Петрук (мастак), Галіна Раманюк і Ма- 
рыя Федарук (машыністкі), Ада Чачуга. 


1. Тегтіп уўріаі па ргепутегаіе па І 
Багі! 1993 г. пріуха 20 Іізіорафа 
1992 г. 

2. Сепа ргепотегаіу Кмапаіпеў ч'упозі 
32 500 4. 

3. Сепа ргепитегаіу 2 угузуіка га ггапі- 
се ўе5і хіекс2га о 1002 і рггуўтоуапа іе5і 
гу]Іко па оКгезу Кугагіаіпе. УУріаіу рггуўту- 
ўе 7аКіаа Ко!рогіагу Ргазу і Ууфаупісіх, 
Магэтама, ш. Тожагоуа 28. 

Мт Копіа РВК ХШ Оазіа! УЖазгаха 
370044-1195-139-11. 





4. Ргепотегаіе то?па гатбуіс ўў геча- 
Ксіі. Сепа 1 ер. у/гаг 2 чузу!ка угупозі 
3500 ж, а Кхагіаіпіе - 45.500 Я. “Уріаіу 
рггуўтуўе Вафа Ргоргатоўга Тугродпіка 
“Міма”, ВіаіузісК, Ш. 5угазка 1, пг Копіа 
РВК 5А, І О4дзіа! Віаіузіок, 370406- 
207917-132 


Текзібў піе гапбугіопусі: гедакс]а піе 
гмтаса. ТРазіггера зобіе гбупіе? ргахо 
зкгасапіа і оргасозуапіа гедаксуўпево іе- 
Кзібуе піе гапбуіопусі. 7а ігебё орію52ей 
гедаксіа піе ропозі офдроўіедзіаіпоссі. 

Выйшаў ён на, Пожню”, 
Дзынкнуў медалямі, 
Пастушкам зняможаным 
Уручыў дынаміт. 


БАЯВЫ ЗАКЛІК 


Прыгнёныя мацюкамі, 
Брыкайцеся нагамі! 


СІДАР МАКАЦЁР 
АНЕКДОТЫ 


Каля хворага мужа сядзіць яго жонка, 
плача і гаворыць: 

-- Што б табе даць, мой любы, кашкі? 

-- Не хачу... -- адказвае хворы. 

-- Можа, боршчыку?.. 

-- Не хачу... 

-- То, можа, бульбачкі?.. 

-- Не хачу, -- аж стогне муж. 

-- А можа гарэлачкі? 


-- А. Бог яго ведае... 
ж жж 





Увайшла бабуля ў вагон з поўным 
кошыкам, села і сядзіць. Аж вось і 
білеты правяраюць. 

-- Бабусю, -- кажа кандуктар, -- у вас 
ёсць білет? 

-- Ёсць, -- кажа тая, паказваючы. 

-- Гэты не гадзіцца, -- кажа кандук- 
тар, гледзячы на білет. 

-- Як не гадзіцца?! -- здзіўляецца 
бабуля. -- Сем дзён гадзіўся, ацяпер не 
гадзіцца?! 

ж ж ж 

Бацька тлумачыць малому Міхаську: 

-- Ты ўжо дастаткова вялікі і павінен 
ведаць, што ніякага Дзеда Мароза няма. 
Гэта быў я... 

--- Ведаю, ведаю. Бусел гэта таксама 
ты. 
жж 

-- Чуў? Мікалая жонка пакінула. 

--- Не можа быць! ІЁ як ён?.. 

-- Ужо крыху супакоіўся, а спачатку 
думалі мы, што здурэў. 

-- З роспачы? 

-- Ды не, з радасці! 

жж ж 
--Бачыла, як гэтая дзяўчына 
ўсміхалася да мяне? -- пытае Кастусь 
жонку. 

-- Магчыма, -- адказвае Кастусіха. -- 
Калі я цябе ўпершыню ўбачыла, дык ад 
смеху ледзь не лопнула. 

жж 
-- Не магу больш глядзець на сваю 
жонку! -- скардзіцца Кастусь. -- Про- 
ста вушы мне пратрубіла -- увесь час 
паўтарае адно і тое ж цэлыя тры месяцы 
запар. 
-- Ашто яна ад цябе хоча? 
-- Каб я вынес з кватэры калядную 
ёлку. 
Падборку зрабіў 
ЯСЕНЬ 








САЎ ЕЗ 
Ее 
ЎЎ 
ў» А (а 
4. 


2аз 


4 


- Казалі, што нявеста нічога не ўмее 





, абачыш, як прафесійна ўплятае. 
Мал. М. Гіргеля і Р. Друкмана. 





ЗАБАЛАЦІРАВАЛІ 
У апошні час прадпрыемства 
ліхаманіла. Пачалі шукаць прычыны, 
знайшлі вінаватага. Звольнілі на- 
чальніка аддзела забеспячэння 
Ліўшыца Арона Абрамавіча, чалавека 
пенсіённага ўзросту. 

На яго месца вылучылі дзве кандыда- 
туры: намесніка Ліўшыца -- івана 
Васільевіча Лапату, які, усе ведалі, цяг- 
нуў хамут за былога загадчыка, і Ле- 
аніда Майсеевіча Свейку -- майстра 
цэха н-р 2, пра забеспячэнскія таленты 
якога ніхто нічога не ведаў, апроч хіба 
таго, што Свейка быў на сяброўскай на- 
зе з Ліўшыцам. Пачалося абмеркаванне 
кандыдатур. 

-- Іван Васільевіч, -- звярнулася 
прыбіральшчыца цётка Марыся да Ла- 
паты. -- Скажы, талоны на гарэлку за 
гэты месяц атаварыў? 

»Во пытанне.., -- сумеўся Лапата. -- 
Што сказаць? Скажаш атаварыў, - 
падумаюць схільны да алкаголю...” 

-- Не, не атаварыў! -- упэўнена салгаў 
Лапата. 

-- Анацукар? - не адставала Мар'я. 

У іншай сітуацыі, канечне, ён сказаў 
бы ёй пару ласкавых слоў, а тут -- дэ- 
макратыя, чорт бы яе пабраў, падумаў: 
усё на спіртное намякае, старая ведзь- 
ма. Стаў ліхаманкава думаць: ці не 
ўгледзела дзе гэтая ведзьма яго на- 


падпітку. Не-е, канечне... П'яным яго 
ніхто за апошні месяц не бачыў, а што 
цукар (пяць кіло) аддаў цешчы на пера- 
апрацоўку, дык хто пра гэта, акрамя той 
жа цешчы, ведае? 

-- Не, інацукар не атаварыў, -- пасля 
працяглай паўзы ўпэўнена адказаў Ла- 
пата із палёгкаю ўздыхнуў. 

--- Дык вось што я хачу сказаць, тава- 
рышы, прабачце, спадары і спадарыні! 
-- зноў высунулася Мар'я. -- Не можа 
Лапата быць начальнікам аддзела. Ну 
які з яго забеспячэнец, калі нават сваю 
сям'ю не можа забяспечыць? 

Лапата чакаў усяго, толькі не такога 
павароту. Не памятаючы сябе,ускочыўі, 
чырванеючы, зычным голасам прыз- 
наўся: 

-- Таварышы, ды я ўсе талоны атава- 


рыў... 
У зале пачуўся смяшок, потым -- 


рогат. Зноў выскачыла Мар'я: 

-- Во, бачыце, ён да ўсяго яшчэ і хлус! 
Не, такога выбіраць няможна. Раз 
схлусіў -- няма веры! 

Лапату забалаціравалі. Амаль аднага- 
лосна абралі Свейку, які атаварыў тало- 
ны не толькі на гарэлку і цукар, а нават 
на манку, на цыгарэты, хоць ні сам і 
ніхто ў сям'і не курыць... 


ІВАН АЎСЕЙЧЫК 
(. Вожык”) 


няразсранаанананцасукў ранам асананс Еаечва 
З ПАДСЛУХАНАГА 


Певень: 


--- Думаеце, так проста накукарэкаць світанак? 


Аса: 


-- Мой мёд таннейшы за пчаліны: яны надта трацяцца на архітэктуру сваіх сотаў. 


Запісаў М. Підорын 

ДВА ГОРЛЫ 


Мікалай Выцягайла -- новы старшыня 
калгаса Перамога”, у якім за ўвесь час 
яго існавання так ніводнай перамогі і не 
было зафіксавана, -- напачатку стала- 
ваўся ў пенсіянеркі бабкі Насты. Позна 
вечарам, вярнуўшыся са сходу, згалад- 
нелы, як воўк у піліпаўку, адразу ж сеў 
за стол. Гаспадыня падала стравы і, 
хітравата падміргнуўшы, наліла стогра- 
мовачку настойкі. 

-- Выпі, саколік, не саромейся, яда 
пойдзе, як па масле, у горле не засядзе. 

-- Выцягайла доўга не вагаўся, падняў 
чарку, пажадаў бабулі здароўя. Тут жа 
папярхнуўся, закашляўся. 

-- Што з табой, саколік? -- занепа- 
коілася бабка Наста. 

-- Відаць, не ў тое горла трапіла, -- 
скрозь слёзы адказаў Выцягайла. 

Назаўтра раніцай бабка Наста, каго б 
нісустракала, усплёсквала рукамі і пры- 
гаворвала: 

---Гэта ж папярэдні старшыня, меўшы 
адно горла, ледзь увесь калгас не 
прапіў, а гэты жабракамі па свеце 
пусціць. 

-- Чаму бабулька? -- дапытваліся ад- 
навяскоўцы. 

-- Дык жаў яго два горлы! 





РАЙ 


Рай абяцалі камуністы. 
Цяпер маўчаць, 

няма чым крыць. 
Мы ў тым раі, нібы нудзісты: 
Няма і сорам чым прыкрыць. 


ЛЕАНІД ГЛУШКО 











Мал. Ггара Варашкевіча 








Мілае Сэрцайка! Пішу ўжо табе не 
першы раз. Ты мне заўсёды раіла, як 
умела, каб было мне лягчэй. Але сёння 
не магу паўстрымацца, каб зноў не 
напісаць. Справа ў тым, што вярнуўся 
мой муж-валацуга, якога пяць гадоў не 
было з намі. То ў бацькоў, то ў дзяўчат, 
то ў нейкіх раз'ездах. І так бывала ўжо 
не раз, што адыходзіў і вяртаўся. 

Але на гэты раз я думала, што ўжо 
застанецца з намі назаўсёды іна добрае. 
Сэрцайка, нягледзячы на ўсё, што ён 
зрабіў нам -- мне і нашым дзецям, я яго 
заўсёды чакала. Але за гэты апошні год 
нейк сэрца суцішылася, і я нават паспа- 
кайнела. Як ты калісь раіла, я ,пахава- 

ла” свайго мужа. Вырашыла, што магу 
жыць і без яго. 

На жаль, калі ён вярнуўся, вы- 
светлілася, што ўсё гэта не так проста. 
ізноў нахлынулі на мяне пачуцці. Наша 
каханне, першыя гады супольнага жыц- 
ця ўсталі перад вачамі. Увесь мой жаль, 
смутак, крыўда выліліся ў чуллівасці да 
яго. Мне хацелася ўвесь час прытуляц- 
ца да яго, цалавацца, песціцца. 

Ну... і хутка яму гэта надакучыла. А я 
ж ужо ўсё яму даравала: і тое, што не 
працаваў, і тое, што не даваў грошай не 
толькі на дзяцей, але на сваё 
ўтрыманне. Абы быў з намі. Ужо на- 
заўсёды, да канца жыцця. Сама рабіла з 
дзецьмі ў хаце нават мужчынскую рабо- 
ту. Абы ён быў задаволены і шчаслівы ў 
нашай хаце. 

Калі пару дзён назад ён адпіхнуў мяне 
ад сябе, дадаўшы: ,о5гаіет іц? іе 
зргажу”, я не вытрымала і выказала яму 


ўсё, што на душы накіпела. Загадала 
яму шукаць працу, даваць грошы на 
дзяцей ды памагаць у хаце. А ён не адаз- 
ваўся ніводным словам. Сабраў свае не- 
багатыя манаткі і выехаў ізноў. 

Вярнуўся неспадзявана праз два дні, 
чужы і незразумелы. Не патраплю да- 
лей так жыць. Парай, што рабіць! 


Ліля 


Ліля! Ты была з ім усе гэтыя пяць 
гадоў, не будучы разам, бо чакала, каха- 
ла і думала пра яго. Мо, калі б не 
паявіўся ізноў, гэтая справа неяк пама- 
леньку заглохла б, калі табе здалося, 
што ты пахавала” яго. Калі ты ізноў 
убачыла яго, з усёй сілай нахлынулі на 
цябе пачуцці. 

Не сумняваешся, бадай, што ён пра 
цябе ў той 5-гадовы перыяд не думаў?! 
Вярнуўся, бо, пэўна, у даны момант не 


мае куды падзецца. Вось і прызямліўся 
ў вас. 

Ты гатова была дараваць яму ўсё, 
карміць-паіць яго, валацугу, толькі за 
тое, што часам будзе да каго пры- 
туліцца. А яму, сама бачыш, гэта непат- 
рэбна. Хопіць хлеба-солі, а рэшту ён 
атрымае дзе-інш. 

Шкада мне цябе, Ліля. Якому чалаве- 
ку ты верыш? Ён жа ўжо не раз ашукваў 
цябе. Ашукае і на гэты раз, як толькі 
сабе знойдзе новае прыстанішча. Гані 
яго к чорту! Будзеш спакайнейшай і 
вальнейшай. А вольны чалавек -- сам 
сабе панам. 





СЭРЦАЙКА 

